

رُوشِ انْقِصَادِ

شاعر اہل بیت
علامہ نجم آفندی کے مرثیوں کا مجموعہ

محقق: دستار دین

ڈاکٹر سید تقی عابدی

روشِ انقلاب

شاعرِ اہلبیتؑ

(علامہ نجم آفندی کے مرثیوں کا مجموعہ)

تحقیق و تدوین

ڈاکٹر سیدتی عابدی

جملہ حقوق بحق مرتب محفوظ

کتاب	:	روش انقلاب
تحقیق و تدوین اور تنقید	:	ڈاکٹر سید تقی عابدی
سنہ اشاعت	:	2006ء
تعداد	:	1000
کمپوزنگ	:	افراح کمپیوٹر سنٹر نی، دہلی۔ 25
ایڈیشن	:	اول
باہتمام	:	ڈاکٹر شاہد حسین، نی، دہلی

یہ کتاب

مرتب محقق و ناقد ڈاکٹر سید تقی عابدی (کنیڈا) اور
ناشر ڈاکٹر شاہد حسین، شاہد پبلی کیشنز، 2253 دریا گنج، نی، دہلی (انڈیا)
کی اجازت سے شائع کی گئی

رو میں ہے زحشِ عمر

نام	:	سید تقی حسن عابدی
ادبی نام	:	تقی عابدی
تخلص	:	تقی
والد کا نام	:	سید سبط نبی عابدی منصف (مرحوم)
والدہ کا نام	:	سجیدہ بیگم (مرحومہ)
تاریخ پیدائش	:	کیم مارچ 1952ء
مقام پیدائش	:	دہلی (انڈیا)
تعلیم	:	ایم بی بی ایس (حیدرآباد، انڈیا) ایم ایس (برطانیہ) ایف سی اے پی (یونائیٹڈ اسٹیٹ آف امریکہ) ایف آر سی پی (کنیڈا)
پیشہ	:	طباہت
ذوق	:	شاعری اور ادبی تحقیق
شوق	:	مطالعہ اور تصنیف
قیام	:	ہندوستان، ایران، برطانیہ، نیویارک اور کنیڈا
شریک حیات	:	گیتی
اولاد	:	دو بیٹیاں (معصوما اور رویا) دو بیٹے (رضا اور مرتضیٰ)
تصانیف	:	شہید (1982ء) جوشِ موڈت - گلشنِ رویا - اقبال کے عرفانی زاوے، انشاء اللہ خاں انشاء - رموزِ شاعری - اظہارِ حق - مجتہدِ نظم مرزا دبیر - طالع مہر - سداکِ سلام دبیر - تجزیہ یادگارائیس - ابوابِ المصائب - ذکر دُرباران - عروسِ سخن - مصحفِ فارسی دبیر - مثنویات دبیر - کائناتِ نجم - تجزیہ شکوہ جواب شکوہ - رباعیات دبیر - فانی شناسی - مصحفِ تاریخ کوئی - روپ کنوار کمار - تعلق لکھنوی -

دردِ دل

کس کس سے سوال کروں؟

علامہ نجم آفندی نے کہا تھا:

میں خود ہوں مطمئن اے نجم ادب کی خدمت سے
جگہ نہ دے کہیں تاریخ روزگار مجھے

اردو کے مشابیر شعرائے غزل نے نجم کی قدر دانی کیوں نہ کی؟

①

(195) عمدہ اور اعلیٰ ترین غزلوں کو کیوں نظر انداز کیا گیا؟

کیا 1955ء کا آل انڈیا مشاعرہ یاد نہیں جس میں نجم نے مشاعرہ لوٹ لیا تھا؟

اردو کے ترقی پسند تحریک کے نمائندوں نے کیوں نجم کو نظر انداز کیا؟

②

ادب میں کسان، مزدور، مزدوری اور سرمایہ داروں کے خلاف نظموں میں پہلی آواز
علامہ اقبال اور جوش سے قبل نجم کے سوا کس نے بلند کی؟ اگر بقول سلیمان ندوی،
حسرت موہانی اسلامی اور سوشلسٹ رجحان رکھ کر بیسویں صدی کے ابوذر غفاری
ہو سکتے ہیں اور تحریک کے بھی پسندیدہ شاعر رہ سکتے ہیں تو نجم کی مسلمانی کیوں
برداشت نہ ہوئی؟

③ نعت کے پرستاروں نے صدہا نعتیہ آبدار اشعار اور سولہ سے زیادہ نعتوں کو

کیوں طاق نسیاں کے سپرد کیا؟

کیا تجم کے اس شعر میں کسی کو شک ہو سکتا ہے؟

اے تجم میں ہوں شاعرِ دربارِ رسالت

کیا شک ہے کسی کو مری تصویر کشی میں

④ کیوں افسانہ نویسوں نے عمدہ افسانہ ”چورماموں“ نہیں پڑھا؟ کیوں ناول

نگاروں نے تخلیقی شاہکار ناول ”بندۂ خدا“ کو فراموش کیا؟

شریکِ حال نہ ہوتی جو تجم خودداری

ہمارے غم کا افسانہ غمِ جہاں ہوتا

⑤ اردو میں کتنے شاعر ہیں جنہوں نے تجم کی طرح چھ سو سے زیادہ عمدہ

رباعیاں لکھیں؟ کیوں اردو رباعیات لکھنے کے پی ایچ ڈی (Ph.d) کے مقالے میں

تجم کا نام تک نہیں؟ جبکہ پانچ اور دس رباعی کہنے والے افراد کا ذکر آب و تاب کے

ساتھ ہے۔ کیا اس قسم کے مقالوں پر اعتماد کیا جاسکتا ہے؟

⑥ شاعرِ اہل بیٹ کا خطاب دے کر محبانِ اہل بیٹ کیوں تجم سے غافل ہو گئے؟

مولویوں، خطیبوں نے منبر سے کیوں ان کا پیغام نہیں پہنچایا؟ سلاموں، نوحوں،

مرثیوں کو لے کر دوسرے انتقادی کلام کو کیوں تلف کر دیا؟ کراچی میں اتنے بڑے

شاعر کے جنازے میں کیوں صرف بیس (20) پچیس (25) افراد شریک ہوئے؟

⑦ کیوں تجم کے کلام کو محبانِ اہل بیٹ، گروہانِ نوحہ خوان، پرستارِ انِ تجم،

شاگردانِ رشید، عزیز و اقربا نے انتقال کے تیس (30) برسوں میں بھی شائع نہیں

کیا؟ اگرچہ تجم نے کہا تھا:

ہم تجم چار روز کے مہمان ہیں مگر

رہ جائیں گے یہ شعر و ادب کے تہکات

⑧ اردو ادیبوں اور تنقید نگاروں نے اس بیسویں صدی کے عظیم شاعر سے کیوں غفلت برتی؟ تجم کے (12799) اشعار، (195) نغز لیں، (591) رباعیات، (498) قطعات، (16) نعتیں، (81) قصائد، (107) سلام، (144) نوے، (83) متفرقات کے علاوہ (3) مرثیے، (18) ہندی کام کے آثار اور کئی نثری کتابیں مطبوعہ اور غیر مطبوعہ موجود ہیں:

آج اردوے معنی کی اشاعت کے لئے
یہ غنیمت ہے کہ تجم تکتہ داں باقی رہا
میں نے حقیقت کو پیش کیا ہے:

تجم بہتر ہے تصنیع کی دلاویزی سے
تلخ لہجہ میں حقیقت کا بیاں ہو جانا

⑨ کانگریس، مسلم لیگ اور دوسرے قومی سیاسی عہدے داروں نے ایسے وطن دوست شاعر کو وطن کی محبت میں کیا دیا؟ جبکہ

ع: منزل انھیں ملی جو شریک سفر نہ تھے

کائناتِ تجم ان تمام سوالوں کا جواب رکھتی ہے۔ صرف گردشِ اوراق شرط ہے۔ شاید یہ میری نجی عقیدت اور اُردو محبت ہو۔ یہ ایک خوشگوار حادثہ تھا جس کے فیض سے میں کائناتِ تجم کو دریافت کر سکا:

یہ بھی اک حادثہ اُردو کی محبت کا ہے تجم
کنجِ عزلت سے جو باہر نکل آیا ہوں میں

خیر اندیش

سید تقی عابدی

نجم آفندی کا زندگی نامہ

نام
تخلص
شہرت
گھریلو نام

مرزا تجل حسین
نجم۔ تجلی
نجم آفندی
نادر مرزا

تاریخ ولادت: رمضان 1330 ہجری مطابق 1893ء

مقام ولادت: اکبر آباد (آگرہ) کٹرہ حاجی حسن جو پتیل منڈی کے پیچھے واقع ہے۔

والد
مرزا عاشق حسین بزم آفندی۔ معروف شاعر اپنے سگے ماموں سید اسماعیل حسین
منیر شکوہ آبادی متوفی 1880ء کے شاگرد رہے۔ ان کی پیدائش 1860ء میں کٹرہ
حاجی حسن آگرہ میں ہوئی۔ شادی آنا حسین صاحب صاحب دیوان شاعر کی بیٹی
سے ہوئی۔ دوسری شادی ایک انگریز خاتون سے ہوئی۔ آپ بزم تخلص کرتے
تھے۔ معروف غزل گو اور مرثیہ گو شاعر تھے۔ بزم آفندی کا انتقال 23 مارچ 1953ء
کو ہوا۔

دادا
مرزا عباس بلخ جو مرزا نجف علی بلخ کے فرزند تھے جو مرزا فتح مشہور مرثیہ گو شاعر
کے حقیقی بھائی تھے۔ اسی لیے تو نجم آفندی نے مرزا فتح کی میراث پر فخر کرتے
ہوئے فرمایا:

نجم میں ہوں خاک پائے مسند آرائے فتح
مدح کی دولت ملی ہے ورثہ اجداد سے

پردادا:

مرزا ہادی علی فیض آبادی۔ مرزا ہادی علی کے تین فرزند تھے۔ (1) مرزا جعفر علی فتحیج (2) مرزا نجف علی بلخ (3) مرزا فتحیج۔ ڈاکٹر صفدر حسین مرحوم لکھتے ہیں۔ ”تجم آفندی کے پردادا ہادی علی فیض آبادی حضرت عقیل ابن ابی طالب علیہ السلام کی نسل سے تھے لیکن جب ان کے بزرگ بلاد ایران میں رہنے لگے تو وہاں ”مرزا“ مشہور ہو گئے تھے۔ ہندوستان میں آمد کے بعد ان کے بزرگ شاہجہاں آباد (دہلی) میں سکونت پذیر ہوئے تھے۔

معز الدین تادری اسرار و افکار میں لکھتے ہیں۔ تجم آفندی کے پردادا مرزا ہادی علی فیض آباد کے محلہ ”مغل پورہ“ میں رہتے تھے چنانچہ تجم آفندی نے اس طرف اشارہ کیا ہے۔

مرے بزرگوں کا اصلی وطن ہے فیض آباد

مجھے بھی شوق تھا دیکھوں میں یہ درو دیوار

تجم آفندی کے اجداد ترک نسل سے تعلق رکھتے تھے جو ہجرت کر کے ہندوستان میں آباد ہوئے۔

اجداد:

دو بھائی: (1) مرزا اعجاز حسین مرحوم اکیس برس کی عمر میں انتقال ہو گیا۔ یہ عمر میں تجم سے بڑے تھے۔

(2) مرزا سلیمان کوکب آفندی، چھوٹے بھائی جن کی صاحبزادی مشہور مرثیہ نگار شاعر باقر زیدی کی شریک حیات ہیں۔ ایک بہن شہزادی فرطیس بانو اختر جہاں کج کاہہ پروین پیدائش 1901 جو بزم آفندی کی دوسری انگریز بیوی کے لطن سے تھیں۔ پروین کج کاہہ عمدہ شاعرہ تھیں۔

شریک حیات: 1958ء میں گلے کی کینسر سے انتقال کر گئیں۔ کانپور کے ایک معزز گھرانے کی صاحبزادی تھیں۔

اولاد:

(1) پانچ لڑکے۔ جن میں چار لڑکے عباس، کامران، تاجدار اور تسلیم بچپن میں مر گئے اور اکوٹے بیٹے ہمایوں مرزا اہتلاص سہیل آفندی حیات ہیں اور حیدر آباد

دکن میں مقیم ہیں۔

(2) سات لڑکیاں۔ ایک بیٹی کا کمسنی میں انتقال ہو گیا۔ دوسری لڑکی ناکھڑا تھی۔

دو بیٹیاں شادی کے بعد پاکستان چلی گئیں اور دو بیٹیاں ہندوستان میں مقیم رہیں۔

تعلیم و تربیت: 1۔ نجم آفندی کی اردو اور فارسی تعلیم گھر پر ہوئی۔

2۔ قرآن مجید اپنے چچا مرزا ہادی علی سے پڑھا

3۔ مفید نام اسکول آگرہ سے انگریزی میں مڈل پاس کیا۔ اس اسکول میں اردو فارسی

مولوی سلامت اللہ سے اور انگریزی اسکول کے ہیڈ ماسٹر راج کمار سے پڑھی۔

4۔ اسرار و افکار کے دیباچہ میں معزز الدین قادری لکھتے ہیں۔ ”نجم آفندی کو اردو فارسی اور

انگریزی کے علاوہ ہندی زبان میں بھی درک ہے۔ ان کی ہندی زبان میں بھی

تصنیفات ملتی ہیں۔“

5۔ ڈاکٹر ذاکر حسین فاروقی دہستان دہیر میں لکھتے ہیں۔ نجم آفندی اردو، فارسی اور عربی

اچھی جانتے ہیں اور انگریزی میں بھی اچھا درک رکھتے ہیں۔

6۔ ڈاکٹر سید نواز حسن زیدی نے نجم آفندی فکروفن میں لکھا۔ ”اردو فارسی کی حد تک تو یہ

بات درست ہے لیکن محض قرآن مجید ناظرہ پڑھنے کو عربی تعلیم کا حصول سمجھ کر ماک

رام اور ڈاکٹر ذاکر حسین کو مغالطہ ہوا ہے۔ خود نجم آفندی نے اپنے خط میں عربی نہ

پڑھ سکتے کے بارے میں لکھا ہے۔

7۔ اردو فارسی اور انگریزی کتابوں کے مطالعہ کا شوق تھا۔ انھیں گھر پر نام طور سے

انگریزی ناول کو بھی مطالعہ کرتے ہوئے دیکھا گیا۔

8۔ نجم آفندی شمشاد حسین کے نام خط میں لکھتے ہیں ”میری تعلیم اس زمانے کے مڈل تک

ہوئی مگر کم از کم انگریزی کی دو ہزار کتابیں ہر قسم کی میری نظر سے گزری ہیں۔

شکل و صورت: شکل و صورت تصویر سے ظاہر ہے جو اس کتاب میں شامل ہے۔ نجم آفندی کا قد

تقریباً پانچ فٹ تھا۔ بدن چہریرہ، رنگت سرخ و سپید تھی۔ چہرہ کول خوبصورت ناک

اور باریک ہونٹ کے ساتھ بڑے کان اور سر بھی نسبتاً بڑا تھا۔ آخری عمر میں بال

بہت کم رہ گئے تھے۔ بخشی داڑھی جو مونچھوں سے متصل تھی۔ آواز رعب دار اور چہرے پر ہمیشہ مسکراہٹ رہتی تھی۔

وضع اور لباس: نجم آفندی نسبتاً غلیظ شخصیت تھے۔ وہ شرقی روایات کے پاسدار اور اسلامی تہذیب کے نمونہ تھے۔ جوش ملیح آبادی نے ساقی جوش نمبر میں لکھا۔ ”حضرت نجم آفندی جو اس قدر دین دار و پابند وضع بزرگ ہیں کہ تہذیب مارنے کو بھی خلاف شرع سمجھتے ہیں۔“ نجم آفندی کے لباس میں سادگی تھی۔ وہ عام طور پر سفید شیریوانی، سفید پاجامہ، مٹل کی کالی ٹوپی پہنتے تھے۔ کبھی کبھار کالی شیریوانی پر شمال اوڑھ لیتے تھے۔ پاؤں میں معمولی سلپیریا جوتا ہوتا۔ ہاتھ میں ہمیشہ چھڑی رکھتے تھے۔ عینک صرف حسب ضرورت لگاتے۔

غذائے خوراک: نجم آفندی کم خوراک تھے۔ دیہی گھی اور گڑ سے شدید رغبت تھی۔ ان کی گھی اور گڑ کی چاہت کی کئی داستانیں لوگوں نے بیان کی ہیں۔

سیرت و کردار: ہم نجم آفندی کی سیرت اور عالی کردار کے ساتھ عجز و انکساری کا مختصر خاکہ معزز الدین تادری اور ذاکر حسین فاروقی کی تحریروں سے پیش کرتے ہیں۔ اسرار و افکار کے دیباچہ میں معزز الدین تادری نے لکھا ہے۔ ”خاندانی روایات مذہبی تعلیم و تربیت اسلام کی عظیم شخصیتوں کے نقوش قدم کو اپنا راستہ بنانے کی سعی و تمنا نے ان کو کافی متوازن، معتدل مزاج اور بنی نوع انسان کا ہمدرد بنا دیا ہے۔ ان کی آنکھوں میں بصیرت کی چمک ہے اور سنجیدگی کے نہ جانے کتنے راز ہیں۔ انھیں بنی نوع انسان سے محبت ہے۔ شخصی اور مذہبی عقائد پر خود سختی کے ساتھ کار بند ہیں لیکن سیرت و کردار میں کہیں بھی ”ملا پن“ یا پندار زہد“ کے نتیجے میں پیدا ہونے والا سواگ موجود نہیں۔ بردبار، حلیم، خوش خلق اور مصیبتوں میں مسکرانے والی شخصیت ان کے سارے کلام سے جھلکتی ہے اور انھیں یہ کہنے کا حق ہے

میری تلاش راہ پر ہنستے ہیں آج تافلے
شع بنائی جائے گی کل میری گرد راہ کی

بقول جوش ملیح آبادی۔ جہاں تک طبائع کا تعلق ہے، باپ بیٹے میں زمین و آسمان کا فرق تھا۔ وہ ایک رنگین مزاج شاعر تھے اور ان کو رنگینی کبھی چھو کر نہیں گئی تھی۔ وہ سراپا رند تھے اور یہ سر تا بہ قدم متقی اور خشک قسم کے متقی تھے۔

دہستانِ دیر میں ڈاکٹر ذاکر حسین فاروقی بیان کرتے ہیں: ”مرثت وضع داری، ایفائے وعدہ، حُسنِ معاشرت اور بڑے چھوٹوں کے ساتھ یکساں برتاؤ آپ کے کردار کی وہ خوبیاں ہیں جو ہر شخص کے دل میں جگہ پیدا کر لیتی ہیں۔ نجم صاحب نے اپنی زندگی کے جو اصول بنائے تھے وہ تاحیات ان پر کار بند رہے اور اخلاقی و روحانی اعتبار سے انھوں نے ایک کامیاب زندگی گزاری اور ان کی کامیاب زندگی ”قابل رشک موت“ کی ضامن بن گئی۔ بقول خود:

کچھ شعر جو منقبت میں کہہ لانا ہے
اس خواب سے اپنے دل کو بہلاتا ہے
موزوں ترے کردار پہ بھی ہے یہ خطاب
تو شاعرِ اہل بیت کہلاتا ہے

شغل و ملازمت:

- 1- ریلوے محکمہ میں کلرک کی حیثیت سے ملازمت کا آغاز کیا۔ اس وقت نجم کی عمر میں سال تھی۔
- 2- پھر دہلی میں ملازمت کی۔
- 3- کالکٹیشن اور نازی پور اسیٹیشن پر کچھ عرصہ ملازم ہوئے۔
- 4- تحریک ترک موالات سے متاثر ہو کر ریلوے کی ملازمت ترک کر دی اور تلاشِ معاش میں ردولی پہنچے اور کچھ عرصہ کاشتکاری کی۔
- 5- جونیئر پرنس معظم جاہ شجاع کے دربار سے منسلک ہوئے۔ ان کے سپرد پرنس کے کلام کی اصلاح تھی۔ تنخواہ بھی اس کام کی پاتے تھے۔ نجم کی ماہانہ تنخواہ دو سو روپے ماہوار تھی۔
- 6- دربار سے علاحدہ ہو کر مانی پریشانیوں میں بسر کی اور اپنی خود داری کو نبھانے اور پیٹ

کی آگ بجھانے کے لیے چھتہ بازار حیدرآباد میں جوتوں کی دکان تک کھولی۔
 تنف برتو اے چرخ پیر کہ شاعر اہل بیٹ کو اتنی بڑی قوم تک دستی میں سہارا نہ دے
 سکی جبکہ تمام قوم اور تاجر ان کے کلام سے روحانی اور اقتصادی فائدہ اٹھا رہے
 تھے۔ اسی لیے تو اپنے خطوط میں اس طرح گلہ کیا ”آج ہندوستان میں تہمت سے
 اس کماری تک میرے نوٹے پڑھے جا رہے ہیں لیکن مالی فائدہ دوسرے اٹھا رہے
 ہیں“ کاروان ماتم لاہور والوں نے میری اجازت و اطلاع کے بغیر شائع کر لی
 ہے۔ لکھا تو جواب تک نہیں دیتے۔ یہ قدر دانی ہو رہی ہے۔ ہم تکلیف اٹھا رہے
 ہیں اور یہ نفع کما رہے ہیں۔“

شاعری کا آغاز: ۱۲ سال کی عمر میں شاعری کا آغاز کیا۔ ابتدا غزل گوئی سے کی۔ شاہ نیاز وارثی کی
 غزل پر مصرعے لگائے

زبے عزو جلالی بو ترابی نثر انسانی

علی مرتضیٰ مشکل کشائی شیر یزدانی

پہلا مشاعرہ: جس مشاعرے سے جگم کی شاعری کا تعارف ہوا وہ خود ان کے گھر کے سامنے منعقد
 کیا گیا تھا جس میں اکابر شعرا نے شرکت کی تھی۔ جگم کی غزل کا مطلع تھا:

چاندنی میں تم ذرا گھر سے نکل کر دیکھتے

تبر عاشق اور ایک میلی سی چادر دیکھتے

شاگردی: شاعری کے آغاز میں اپنے والد بزم آفندی کی شاگردی کی لیکن بہت جلد ہی
 اصلاح سے بے نیاز ہو گئے۔

صحبت اساتذہ: جگم آفندی کو گھریلو ماحول کے علاوہ اپنے دہلی کے قیام کے دوران نواب سائل
 دہلوی، بے خود دہلوی، پنڈت امر ناتھ ساحر، منشی امیر اللہ تسلیم، شوکت علی میرٹھی،
 عبدالرؤف عشرت، ناصر علی خاں مچھلی شہری اور وقار کانپوری جیسے شعرا شامل تھے۔
 انہیں اساتذہ نے جگم کی شعری صلاحیتوں سے متاثر ہو کر کہیں اس نوجوان شاعر کو
 صدر مشاعرہ بنایا تو کہیں راجہ پنڈراول نے ان کی شاہکار نظم کو (1800) سو روپیوں

میں خرید کر یہ رقم یتیم خانہ کی خدمت کے لیے وقف کر دی۔ کبھی محفل مقاصدہ میں
 صفتی لکھنوی کو یہ کہتے ہوئے سنا گیا کہ ”تجم صاحب ہم نے بائیس (22) سال اس
 محفل میں چراغ جلا یا ہے اب آپ کی باری ہے۔“

خطاب: ناصر الملک نے تجم آفندی کو ”شاعر اہلیت کا خطاب دیا جو تجم آفندی کے مسلسل
 سلام اور قصیدہ نگاری کا اثر تھا۔

یہاں یہ بات بھی خارج از محل نہیں کہ تجم آفندی کے دادا کے بھائی مرزا فتح کو
 خلافت عثمانیہ کی جانب سے آفندی خطاب کعبتہ اللہ اور حاجیوں کی خدمت کرنے
 پر دیا گیا تھا جو نسلاً بعد نسل استعمال ہو سکتا تھا۔

ہم عصر شعراء: حالی، اکبر الہ آبادی، اقبال، سائل دہلوی، منشی امیر اللہ ستیم، نسیم، حسرت موہانی، صفتی
 لکھنوی، مرزا اوج، دولہا صاحب عروج، مرزا ثاقب، آرزو لکھنوی وغیرہ بزرگ عمر ہم
 عصر شعرا تھے جب کہ ان کے ہم عصر شعرا میں فانی، جوش، صدق جاسی، یگانہ، سیما،
 مہذب لکھنوی، نسیم امرہوی، رئیس امرہوی، سید آل رضا وغیرہ شامل تھے۔

تلامذہ: تجم آفندی کے شاگردوں کی تعداد بہت زیادہ ہے۔ خود انھوں نے جو نہرست جلیس
 ترمذی کو روانہ کی تھی اس میں (69) نام تھے۔ وہ بعد میں بڑھ کر (72) ہو گئی، اور
 کچھ اس طرح ہے جسے ڈاکٹر سید نواز حسن زیدی نے تجم آفندی فکر و فن میں نقل کیا
 ہے۔ رعنا اکبر آبادی، جعفر مہدی، رزم رودلوی، صفدر حسین کاظمی، عبدالسعید رشک،
 نادر مہر، وزارت علی، علی انجم اکبر آبادی، مرزا عبدالکریم مضطر، کوکب اکبر آبادی،
 جلیس ترمذی، انتظام الحسین، خاور نوری، سعید شہیدی، مرزا عادل، ساجد رضوی،
 شاہد حیدری، نازم رضوی، قائم جعفری، عباس نابدی، خورشید جنیدی، باقر منظور،
 طاہر نابدی، خولجہ ضمیر، کاوش حیدری، تجوتمر، راحت عزمی، تصور کرت پوری، عباس
 زاہد، شہید یار جنگ، ہشیار جنگ، ڈاکٹر اختر احمد، نسیم نظامی، طالب رزاقی، حرماں
 خیر آبادی، ناصم جیل، ساحر نجمی، سعید السائغ، زیبا رودلوی، پرنس معظم جاہ فتح، ہاشم
 جاں بہادر، اختر زیدی، حسن مدنی، آثر غوری، کاظم رشک، شانل حیدر آبادی، نسیم

حیدر، محبت جاوہر، صادق نقوی، سوز رضا ترمیم، تقی عسکری، اقبال عابدی، سید جعفر حسین، زاہد رضوی، ظہیر جعفری، آغا ہاجر، باذآل عباس ضیفم، سائر، ثاقب، سعادت نظر، عبدالحی خاں، شارق، بانو سید پوری، نظیر سہواری، عقیل نجفی، سہیل آفندی، روپ کمار، بیدار خنی اور وفا ملک پوری وغیرہ۔

ڈاکٹر نواز حسن زیدی لکھتے ہیں کہ تلامذہ کی اصلاح کے وقت نجم آفندی کے ہاں وہی جذبہ کارفرما ہے جسے عشق اہل بیت کے نام سے موسوم کیا جاسکتا ہے۔ تلامذہ کے کلام کی اصلاح کے لیے باقاعدہ اصول وضع کر رکھے تھے۔ شاگردوں کے خطوط کے جواب میں لکھتے ہیں۔ ”مجھے امید نہیں کہ جلد تمہارا کلام دیکھ کر بھیج سکوں گا۔ از روئے انصاف سلسلہ وارد دیکھتا ہوں“ آج کل چار طرف سے پاکستان اور ہندوستان سے اصلاح کا کلام آرہا ہے۔ سر اٹھانے کی مہلت نہیں۔ دماغ بھی کام دیتا ہے تو ہاتھ کا پتلا ہے کس کس کو منع کروں اور کیسے ممکن ہے مدح اہل بیت کا مسئلہ ہے۔

مدت مشق سخن: تقریباً ستر (70) سال

مسافرت برائے شاعری: دہلی، کانپور، لکھنؤ، حیدرآباد، کراچی، کلکتہ، بنارس، لاہور ہی نہیں بلکہ دور دراز کے چھوٹے مقامات پر بھی تبلیغ پیام اہل بیت میں مشغول رہے۔ چنانچہ فیض آباد، بریلی، بارہ بنکی، سینٹا پور، بھرت پور، اجین، مدراس اور بلرام وغیرہ کے لوگ بھی موصوف کے کلام کے دلدادہ رہے۔

زیارت عتبات عالیہ: 1950ء اگست میں زیارتوں کے لئے عراق گئے اور مختلف مقامات مقدسہ پر حاضری دی اور اپنے تاثرات کو منظوم لکھ کر ”تاثرات زیارت“ کے عنوان سے شائع کیا۔

تصنیفات: راقم کو کائنات نجم آفندی مرتب کرتے ہوئے مشکلات کا سامنا کرنا پڑا۔ نجم آفندی کی تصانیف تقریباً عنقا ہیں۔ نجم آفندی کی چالیس (40) سے زیادہ تصانیف شائع ہوئیں۔ سب سے پہلی تصنیف ان کے کلام کا مجموعہ 1917 میں اور آخری تصنیف

”لبو قطرہ قطرہ“ ان کے انتقال کے چار سال بعد 1979ء میں شائع ہوا۔ علامہ ضمیر اختر نقوی نے لکھا ہے کہ حجم آفندی نے حیات میں چند تصانیف مرتب کی تھیں مثلاً ”گلدستہ نعت“ ”مذہبی رباعیات“ ”قومی اور مذہبی نظموں کا مجموعہ“ ”خودنوشت سوانح حیات“ جو نامکمل رہ گئی تھی جو کبھی شائع نہ ہوئیں۔ نیز حجم کے مضامین کا کوئی مجموعہ بھی ترتیب نہیں دیا گیا۔

حجم مرحوم کی تصانیف کی فہرست جو ضمیر اختر نقوی نے مرتب کی ہے یہاں پیش کی جا رہی ہے۔ باضافہ چند تصانیف جو بعد میں شائع کی گئی ہیں۔

نمبر شمار	نام کتاب	سن طباعت	مطبع	تفصیلات
1.	پھولوں کا بار	1917ء	آفندی بک ڈپو، آگرہ	پہلا مجموعہ کلام۔ اوپن، اخلاقی قومی نظموں کا مجموعہ وہ نظمیں جو شیعہ کانفرنس میں پڑھی گئی تھیں۔
2.	قصائد حجم	1943ء	آفندی بک ڈپو، آگرہ	رباعیات (32) قصائد اور نظمیں (25)
3.	تہذیب موڈت	1943ء	تاج پریس، یوسف آباد، حیدرآباد	رباعیات (140)
4.	اشارات غم حصہ اول	1938ء	احباب پبلشرز، لکھنؤ	نوحوں کی بیاض (32) نوستے
5.	اشارات غم حصہ دوم	1938ء	احباب پبلشرز، لکھنؤ	نوحوں کی بیاض (33) نوستے
6.	اشارات غم حصہ سوم	1938ء	احباب پبلشرز، لکھنؤ	نوحوں کی بیاض (21) نوستے
7.	کرہل کی آہ	—	کتب خانہ اشاعرہ، لکھنؤ	جدید نوحہ جات (9) نوستے
8.	آیات ماتم	1361ھ	نظامی پریس، لکھنؤ	نوحوں کی بیاض
9.	تصویرات غم	1943ء	مکتبہ ناصری کولہنج، لکھنؤ	نوحوں کی بیاض

نمبر شمار	نام کتاب	سن طباعت	مطبع	تفصیلات
10.	کر بل نگری	1361ھ	مکتبہ ماحصری گولہ گنج، لکھنؤ	سبزہ صد سالہ یادگار حسینی پر لکھی گئی نظم (اردو۔ ہندی)
11.	اسلام پوچی	1380ھ	امامیہ مشن لکھنؤ	طویل مشنوی، آنازا اسلام سے ہجرت جوش تک (اردو۔ ہندی)
12.	فتح مبین	1943ء	نظامی پریس لکھنؤ	ایک مرثیہ۔ 5 سلام، 9 رباعیات
13.	بیاضِ حتم	1950ء	مکتبہ سلطانی، بمبئی	نوحہ جات، (حصہ اول، 53 نوٹے، حصہ دوم 81 نوٹے)
14.	شاعر اہل بیت نبیل میں	1939ء	مکتبہ ماحصری، گولہ گنج، لکھنؤ	قومی نظموں اور قطعات کا مجموعہ
15.	حسینی سنسار	1364ھ	مکتبہ ماحصری گولہ گنج، لکھنؤ	نوحہ جات
16.	کاروانِ ماتم	—	کتب خانہ ثنائی عشری لاہور	(54) نوٹے اور سلام
17.	پریم بھکتی	—	مکتبہ ماحصری، گولہ گنج، لکھنؤ	ہندی نظموں کا مجموعہ، اردو رسم الخط میں
18.	دارالسلام	—	مکتبہ ماحصری، گولہ گنج، لکھنؤ	جدید رنگ کے سلام
19.	تاثرات زیارت	1950ء	اکڈمک پریس، حیدرآباد	زیارت سے متعلق منظوم خراج عقیدت

نمبر شمار	نام کتاب	سن طباعت	مطبع	تفصیلات
20	نصاب دینیات	1364ھ	مطبع حیدری، حیدرآباد	بچوں کے لئے مختصر دینی احکامات (نثر)
21	شہیدوں کی باتیں	1952ء	رضا کاربک ڈپو، لاہور	کربلا والوں کے اقوال اور کارنامے (نثر)
22	حسینی اور ہندوستان		مکتبہ ماحری گولہ گنج، لکھنؤ	ہندوستان کا امام حسین سے روحانی تعلق (نثر)
23	لغات المذہب	1961ء	رضا کاربک ڈپو، لاہور	ایک ہزار مذہبی الفاظ پر مشتمل لغت (نثر)
24	چوراماموں	1349ھ	زاویہ ادب، حیدرآباد	بچوں کے لئے مختصر اخلاقی افسانہ (نثر)
25	چاندکی بیٹی	—	—	— (نثر)
26	پھول مالا	—	—	— (نثر)
27	معراج فکر	1959ء	رضا کاربک ڈپو، لاہور	مرثیہ
28	اسرار و افکار	1971ء	ادارہ قدر ادب، حیدرآباد	پارسوربا عیادت و قطععات
29	قصائد تجم	1372ھ	تاج پریس، حیدرآباد	سولہ (16) قصائد کا مجموعہ
30	جان کر بلا	1993ء	مکتبہ ماحری، گولہ گنج، لکھنؤ	(نوٹے + سلام)
31	معرکہ غم		مکتبہ ماحری، گولہ گنج، لکھنؤ	(نوٹے + سلام)
32	دکھ کا ساگر		مکتبہ ماحری، گولہ گنج، لکھنؤ	(نوٹے + سلام)

نمبر شمار	نام کتاب	سن طباعت	مطبع	تفصیلات
33	کاروانِ عزا	—	عزا دار بک ڈپو	نوٹے اور سلام
34	ترقی کی برکتیں	—	—	— (نثر)
35	قصاید قدسی	—	مطبوعہ شمس پریس، آگرہ	قصائد
36	ستارے	1364ھ	دکن اردو اکادمی	نظموں کا مجموعہ
37	بندۂ خدا	1969ء	کاظمی پرنٹنگ پریس	ایک مذہبی ناول
38	نفس اللہ	—	حیدرآباد دائرہ الیکٹریک پریس، حیدرآباد	— (نثر)
39	ترقی پسندوں کے نام	—	—	— (نثری کتاب)
40	رباعیات نجم آفندی	—	امامیہ کتب خانہ لاہور	(145) رباعیات
41	چشتی قصائد (غیر مطبوعہ)	—	—	قصائد
42	رباعیات	1976ء	اعجاز پرنٹنگ پریس حیدرآباد	(30) رباعیات
43	لہو قطرہ قطرہ	فروری 1979ء	پرنٹنگ محل، ناظم آباد کراچی	پچاس منتخب غزلوں کا مجموعہ

وطن پرستی اور انگریز نفرت: سچ تو یہ ہے کہ برصغیر نے علامہ نجم آفندی کے ساتھ انصاف نہیں کیا اور

آزادی کے بعد ع: منزل انھیں ملی جو شریک سفر نہ تھے۔

وطن دوستی انگریز نفرت اور قومی محبت نجم آفندی کے ریشہ ریشہ میں کوٹ کوٹ کر بھری

تھی۔ ذیل میں چند واقعات اور حکایات ہمارے دعویٰ کے ثبوت ہیں۔

1. ابتدائی عمر میں جب اسکول میں کسی بندو لڑکے سے جھگڑا ہونے کے بعد ان کے ہیڈ

ماسٹر راج کمار کے جملہ ”تم دونوں مل کر تیسرے کو کیوں نہیں مارتے؟“ نے فوراً

انگریزوں کے خلاف متحد ہونے کی ترغیب دی۔ چنانچہ اپنی خودنوشت میں اس واقعہ کا ذکر کرتے ہوئے کہتے ہیں۔ ”میرے دل نے آواز دی کہ تیسرے سے مراد انگریز ہے جس کی غلامی کی صعوبتیں ہم برداشت کر رہے ہیں لیکن اس کو مار بھگانے کی جسارت نہیں کرتے۔“

2. جیم آفندی کی کھدر پوشی سے تک آکر ان کے انگریز افسر نے ان کا تبادلہ سزا کے طور پر آسنول کر دیا۔ چنانچہ بعد میں جیم نے تحریک ترک موالات سے متاثر ہو کر سرکاری ملازمت سے ہمیشہ کے لئے استعفیٰ دے دیا۔

3. انگریزوں کے استعمار سے بیزار ہو کر زمانہ طالب علمی میں ایک چھوٹی سی انجمن بنائی جس کا خفیہ ایجنڈا انگریزوں سے ان ہی کے ہتھیاروں سے مقابلہ اور قومی ملی یکجہتی تھا۔ اس انجمن کے ممبر ایک خاص قسم کی انگوٹھی پہنتے تھے۔ کچھ عرصہ بعد یہ انجمن رشتوں کے بھائی کی سازش سے ختم ہو گئی۔

4. سرکاری ملازمت سے علاحدگی کے بعد قومی اور مذہبی رجحان نے تقویت پائی چنانچہ ایک طویل پچیس (25) بند کی نظم ”ڈریم ٹیم“ لکھی جو ”پھولوں کا باغ“ مجموعہ کلام میں شامل ہے اور اس نظم کے ساتھ یہ نوٹ بھی لکھا ہے کہ یہ وہی نظم ہے جس نے شیخ کانفرنس کے آٹھویں اجلاس منعقدہ الہ آباد میں حشر برپا کر دیا تھا اور جس پر راجہ سید ابو جعفر صاحب نے ساڑھے چار ہزار روپے نچھاور کر دیے تھے۔

5. جیم آفندی نے اپنی تصنیف ”ترقی کی برکتیں“ میں ہندو مسلم اتحاد پر زور دیتے ہوئے لکھا۔ اس وقت ہندو مسلم اتحاد کی بہترین صورت یہ ہے کہ دونوں قوموں کے نوجوان اٹھ کھڑے ہوں اور اپنے طاقت ور بازوؤں کا صحیح مصرف کریں اور اپنے مضبوط ہاتھوں سے فساد روک کر ملک کی سب سے بڑی خدمت کریں۔

6. جیم آفندی جلیس ترمذی کے خط میں لکھتے ہیں: ہندو قوم کے افراد نے گاندھی جی کو ختم کر کے دنیا کو یہ بتا دیا ہے کہ ہندوستانی ذہنیت کہاں تک پست ہو سکتی ہے۔

7. جیم آفندی کانگریسی تھے اور اسی لئے کانگریسی مشاعرے بھی کروائے۔ ایک مشاعرے

میں تو ردیف ”کھدڑ“ رکھی گئی۔ انگریز دشمنی اور وطن دوستی نے جیم کو کانگریسی بنا دیا۔ اپنی خودنوشت میں لکھتے ہیں۔ ”ہم نے ایسے بھی مشاعرے کئے ہیں جن کا مقصد حکومت کے خلاف پروپیگنڈہ کرنا تھا۔ ایسے مشاعروں کو کانگریسی مشاعروں کا نام دیا جاتا تھا۔ میرے ایک دوست برہم سروپ خارمیرٹھی میری طرح پکے کانگریسی تھے۔

8. ترقی کی برکتیں میں لکھتے ہیں: ”ہندوستان کی بدقسمتی سے ہندو مسلم اختلاف پیدا ہوا۔ تضاد بڑھنے لگا اور آج وہ نوبت آئی کہ مسلم لیگ کو پاکستان کی تجویز پیش کرنی پڑی۔

صدمات: 1. سرکاری نوکری سے استعفیٰ کے بعد مالی بحران سے دوچار رہے۔ ماہنامہ ”مشورہ“ جاری کیا لیکن مالی حالت بدتر ہو گئی۔

2. پرنس معظم جاہ کے شاہانہ مزاج کو برداشت نہ کر سکے اور نوکری ترک کر دی۔ کچھ دنوں کی فارغ البالی پھر مالی بحران میں تبدیل ہو گئی۔

3. 1953ء میں والد کا انتقال ہو گیا۔

4. 1958ء میں اہلیہ کا طویل علالت کے بعد انتقال ہو گیا۔

5. برادر خرد کو کب آفندی اور دو بیٹیوں کا پاکستان میں ہمیشہ کے لئے آباد ہونا۔

علالت اور مرض الموت: جیم آفندی کو پرنس معظم جاہ شہجج کی دربارداری نے نیند کی کولیوں کا محتاج کر دیا تھا، چنانچہ آخری عمر تک ان زہریلی دواؤں کا اثر باقی رہا۔ اعصاب میں تناؤ کم خوابی، لاغری اور ضعف کے علاوہ آخری عمر کے حصے میں معدہ، جگر، قلب کی بیماریاں اور رعشہ و ثقل ساعت سے دوچار رہے۔ آخری عمر جو پاکستان میں گزری عموماً بہت کم باہر نکلتے تھے اور زیادہ تر بستر پر لیٹے رہتے تھے۔

پاکستان میں: 1. جیم آفندی پہلی بار اپریل 1971ء میں بمبئی سے بحری جہاز میں سوار ہو کر کراچی کی بندرگاہ پر اترے۔ کراچی میں چند مہینے قیام کر کے وہ لاہور گئے پھر کراچی آتے جاتے رہے۔ جیم صاحب محافل شعر و سخن، مشاعروں مسالموں، مقاصدوں اور مجلسوں میں شرکت فرماتے رہے۔ پاکستان میں تقریباً ہر بڑے اور معروف ادیب،

شاعر اور خطیب سے ملاقاتیں رہیں۔ ان کا کلام روزناموں، رسالوں، جریڈوں میں وقتاً فوقتاً شائع ہوتا رہا۔ پاکستان کے مختلف شہروں میں قیام کے دوران بعض اوقات اپنی یادداشتیں ایک ڈائری میں بھی مرتب کیں جو ان کی ملاقاتوں اور محفلوں کی عمدہ یادگاریں ہیں۔

وفات : تاریخ 17/ ذی الحجہ 1395 ہجری مطابق 21/ دسمبر 1975ء

وقت : 9 ½ بجے صبح

مقام : کراچی

دن : اتوار

نسل میت : وصیت کے مطابق مکان پر ہوا

نماز میت : بارگاہ رضویہ سوسائٹی میں پڑھائی گئی

دفن : سخی حسن دربار کے قبرستان واقع نارتھ ناظم آباد ہوا۔ شفیق اکبر آبادی نے تلقین

پڑھائی۔ سوئم کی مجلس رضویہ سوسائٹی کے امام باڑے میں ہوئی۔ سید ضمیر نقوی

صاحب نے مجلس پڑھی۔ جنازہ میں صرف پچیس تیس افراد نے شرکت کی۔

قطعات، اشعار اور مصرعہ تاریخ وفات

1. جناب نسیم امر وہوی:

لکھ دو نسیم باکمال قبر پہ سال انتقال

بقعہ پاک محو خواب شاعرِ اہل بیتِ حتم

1975ء

2. جناب رئیس امر وہوی:

فراقِ حتم آفندی مرحوم

”غروبِ انجمِ حتم“ اے قلم لکھ

1395ھ

3. جناب فیض بھرت پوری:

رحلت شاعر فنا فی اللہ
حجم آفندی اکبر آبادی

1975ء

4. جناب سائر کھنوی

سال رحلت کے لئے قبر پہ لکھ دو سائر
حجم ہے دامن مدفن میں ستارے کی طرح

1395ھ

5. جناب کسرتی منہاس:

دُرِیک دانہ نکتہ داں شاعر

1395ھ

شاعر نکتہ داں گرامی تبار

1975ء

6. جناب نیساں اکبر آبادی

تذکرہ اہل بیت جس کا تھا شغل سخن
خلد میں وہ آگیا شاعر شیریں نوا

1975ء

7. جناب خلش پیر اصحابی:

الف سے الم کے خلش اب تو یوں
ہے لکھا غم حجم دائم رہا

1395ھ = 1394 + 1

8. جناب باقر لمانت خوانی:

اس طرح باقر نے کھینچا منظر سال وفات
اب فلک سے شاعری کے حجم ٹونا جلوہ ریز

1975ء

9. پروفیسر فیضی:

بتائید الہی یہ شرف فیضی انہی کا تھا
عزادار شہید کر بلا تھے جہم آفندی

1975ء

10. جناب شائق زیدی:

رہے وہ اے شائق بہ نجل
پڑھتے ہوئے آیات ماتم
شاعر اہل بیت جہاں میں
تجم گئے ہیں باغ جناں میں

1395 ہجری

11. جناب فضل الدین فدا

تعزیت نامہ پاسدار اہل حق

1395 ہجری

وفات حسرت آیات جلیل القدر

1975ء

مرجع کرم خسرو اقلیم دانش

1975ء

برگزیدہ رحمن نازش ملت جہم آفندی اعلی اللہ مقامہ

1975ء

وجید زماں بلند آستان نور اللہ مرقدہ

1395 ہجری

یہ صدمہ کس قدر غم آفریں ہے
فدا لکھ جہم کی تاریخِ رحلت
نظر بے چین دل اندوہ گیں ہے
بلا شک ساکنِ خلدِ بریں ہے

1395 ہجری

تعداد کل کلام مطبوعہ اور غیر مطبوعہ

علامہ نجم آفندی

نمبر شمار	صفحہ سخن	تعداد	تعداد اشعار
.1	غزلیں	195	1932
.2	رباعیات	591	1182
.3	قطعات	498	1001
.4	نعت	16	304
.5	تصانیف	81	2519
.6	سلام	107	1375
.7	مرثی	3 (209 بند)	627
.8	نوحے	144	2237
.9	تاثیر زیارات	10	128
.10	متفرقات	83	1036
.11	ہندی کلام	18	458
کل اشعار = (12799)			

فتح مبین کا اجمالی خاکہ

جہم آفندی کے مرثیے کی زبان سلیس اور سادہ ہے۔ انداز بیان میں تاثیر ہے جو جہم کے خلوص کی آئینہ دار ہے لیکن ان کی مقبولیت اور شہرت دوام کے ضامن اُن کے نوسے اور ماتم ہیں جو ”اشارات غم“، ”آیات غم“ اور ”تصوّرات غم“ میں شامل ہیں۔ جن کی نمایاں خصوصیات درد و غم، سوز و گداز، تبلیغی عنصر، پیام امن و آشتی، واقعہ نگاری، جذبات نگاری، مرقع کشی، خلوص و نغمگی، ہندی الفاظ کا بر محل استعمال اور محاسن زبان ہیں۔ ”آیات ماتم“ میں دو مسدس خاص طور سے قابل ذکر ہیں۔ ”تیرہ سو برس بعد“ اور ”رخصتی سلام“ مسدس کے ضمن میں جہم کے دو مرثیوں کا تذکرہ بھی ضروری ہے۔

”فتح مبین“ اور ”معراج فکر“ دونوں مرثیے جہم کے شاہ کار مانے جاتے ہیں لیکن ان کی تکنیک قدیم لُمرثیوں کی تکنیک سے مختلف ہے۔ اس لیے یہ جدید مرثیوں کی زد میں آتے ہیں۔ بیسویں صدی میں برصغیر ہند میں بہت سی سیاسی، معاشی اور اقتصادی تبدیلیاں ظہور پذیر ہوئیں جن سے اردو ادب اور شاعری کا متاثر ہونا لازمی تھا۔ شاعری سوسائٹی کی تابع ہوتی ہے۔ اس لیے یہ ضروری تھا کہ صنفِ شاعری میں بھی تبدیلیاں رونما ہوں تاکہ وہ وقت کے اہم تقاضوں سے ہم آہنگ ہو سکے۔

جدید مرثیہ کی ابتداء: میر انیس، مرزا دبیر، نفیس، انس، مولس، فارغ، وحید، عروج، رشید، تعشق، عارف، فائق، آج، اور دیگر مرثیہ گو شعراء کے بعد قدیم مرثیہ کی تکنیک میں اضافے کی گنجائش نظر نہیں آتی تھی اور ایسا معلوم ہوتا تھا کہ مرثیہ کا عہد زریں اختتام پذیر ہو گیا لیکن ثم

حسین کو ہر حالت میں زندہ رہنا ہے اس لیے مرثیہ میں نئے فکری رجحانات کی تلاش ہوئی۔“
 1927ء سے قبل جناب جوش ملیح آبادی نے ”ذاکر سے خطاب“ اور ”سوگوارانِ حسین سے
 خطاب“ لکھ کر نئے طرز کی مرثیہ نگاری کی داغ بیل ڈال دی تھی۔ 1939ء میں لکھنؤ میں ”ایچی
 ٹیشن“ ہوا۔ اس کے پیش نظر مسلمانوں کے خوابیدہ جذبات کو بیدار کرنے بلکہ جھنجھوڑنے کی
 ضرورت پیش آئی اور ”بین المسلمین“ اتحاد کی بھی۔

شاعر، سوسائٹی کا نباض ہوتا ہے وہ بگڑتے ہوئے حالات کا جائزہ لے کر معاشرہ کی
 اصلاح کی طرف متوجہ ہوتا ہے۔ ایسی ہی کوششوں کے نتیجے میں 1939ء میں جناب سید آل
 رضانے جدید طرز کا پہلا مرثیہ لکھا تھا جس کا عنوان تھا۔ ”شہادت سے پہلے“ اور مطلع حسب
 ذیل ہے:

”کلمہ حق کی ہے تحریر دلِ فطرت پر“

یہ مرثیہ لکھنؤ میں پڑھا گیا ہے جسے حاضرین نے بہت پسند کیا۔ اس مرثیے میں سید
 صاحب نے اپنی جدت طبع اور اختراع کا ثبوت دیا۔ فکر و نظر کے مختلف نظریے پیش کیے۔ مرثیے
 کی اخلاقی اقدار کو اجاگر کیا۔ یہ مرثیہ ”سنگِ میل“ کی حیثیت رکھتا ہے۔
 1940ء میں جناب جوش نے ”حسین اور انقلاب“ کے عنوان سے ایک مسدس لکھا جس
 نے سامعین اور قارئین کو بہت متاثر کیا۔

1941ء میں ہندوستان کے مختلف شہروں میں سیزدہ صد سالہ یادگار حسین منائی گئی۔ جلسوں
 میں مسلمانوں کے اتحاد اور رسول اکرمؐ کے نواسے امام حسین کے اسوۂ حسنہ پر عمل پیرا ہونے کی
 ترغیب دی گئی۔

1944ء میں سید آل رضا صاحب کے جدید طرز کے دونوں مرثیے شائع ہوئے۔ ”شہادت
 سے پہلے“ اور ”شہادت کے بعد“ (جس کا مطلع تھا ”تانا لہ آل محمدؐ کا سوائے شام چلا۔“ ان مرثیوں
 میں امام عالی مقام کے ”پیام“ اور ان کی سیرت پر روشنی ڈالی گئی ہے۔ جناب آل رضا کے ہم
 عصر جناب جیل مظہری، جناب نسیم امرہوی، زائر بیٹا پوری مرحوم اور دوسرے مرثیہ گو شعراء نے
 بھی جدید طرز کے مرثیے کہے۔

حضرت نجم آفندی کے نوحوں میں تبلیغی رنگ پایا جاتا تھا۔ انھوں نے ”حسینی مشن“ کو آگے بڑھانے کی کوشش کی اور 1943ء میں نئے طرز کا مرثیہ کہا ”فتح مبینؑ“ اس کے پیش لفظ میں وہ یوں رقم طراز ہیں:

”میں نے بھی اس صنف میں قلم اٹھایا ہے۔ ایک مرثیہ پیش کر رہا ہوں جس میں اس بلند آہنگی شوکتِ الفاظ اور اظہارِ حقیقت کے ساتھ واقعہ کربلا جس کا مستحق ہے۔ مرثیت کے عنصر میں بھی کمی نہیں آنے پائی ہے۔“^۱

اس مرثیہ کا اجمالی خاکہ پیش کیا جا رہا ہے کہ اس کی افادیت کا علم ہو سکے

پہلا بند

جب لے لیا حسین نے میدانِ کربلا بدلا لبو سے رنگِ بیابانِ کربلا
تھا وقتِ عصر اور ہی عنوانِ کربلا سوتا تھا فرشِ خاک پہ مہمانِ کربلا
بے سر تھا قتلِ گاہ میں لاشہ پڑا ہوا
بالیں پہ فتحِ حق کا تھا جھنڈا گڑا ہوا

پہلے ہی بند سے واقعہ نگاری کی ابتداء ہوتی ہے۔ امام حسین نے جامِ شہادت نوش فرمایا بظاہر یہ ان کی شکست تھی لیکن دراصل یہ تو حق کی فتح تھی۔ ”لے لیا“ نے اسی منہبوم کی وضاحت کی ہے۔ امام حسین کا سر اقدس نوکِ نیزہ پر فتح کا اعلان ہو رہا تھا۔ باطل کی شکست ہوئی اور یزید کا نام شاملِ دشنام ہو گیا۔

اس دن سے آج تک یہ حکومت کا زور ہے
ہر سمت یا حسینؑ کا دنیا میں شور ہے

تیسرا بند ملاحظہ فرمائیے:

وہ حریت کو فخر وہ انسانیت کو ناز وہ رو بہ قبلہ دینِ پیغمبر کا چارہ ساز

۱۔ نجم آفندی فتح مبین مطبوعہ نظامی پریس لکھنؤ تعداد بند 64 بار اول 1943ء

ج // // حوالہ بالا ص 2

ج انسان کو بیدار تو ہو لینے دو ہر قوم پکارے گی ہمارے ہیں حسین (جوئی)

مقتل کی سرزمین کو وہ مولد سے امتیاز چھائی ہوئی حسین کی وہ آخری نماز

معراج آدمی کے قرار و تکیب کی

ہمدوش کھکشاں وہ بلندی نشیب کی

لام عالی مقام کے کارناموں پر انسانیت بجا طور پر فخر سے سر بلند کر سکتی ہے۔ دین حق کی خاطر لام نے سردے کر اسلام کا بھرم رکھ لیا۔ لفظ چارہ ساز اس کی غمازی کر رہا ہے کہ یزید مذہب اسلام کو منانے کے درپے تھا۔ امام حسین کا آخری سجدہ کتنی اہمیت کا حامل ہے۔ اس سجدے پر کون و مکان ٹار، اسی سجدے کا یہ نتیجہ ہوا کہ اسلام بچ گیا۔ امام مظلوم نشیب میں تھے۔ خنجر اور گلو کا مرحلہ تھا۔ نشیب سے تکبیر کی صدا آتے آتے بند ہو گئی۔ وہ سرزمین اس درجہ سرفراز ہوئی کہ اس کا فرق افتخار آسمان کی بلندیوں تک پہنچ گیا۔

پانچواں بند:

وہ شاندار موت وہ بنیاد انقلاب بیعت کا وہ سوال وہ دنیاں شکن جواب

مجبوری حیات سے کونین کو حجاب نیزہ پہ سر حسین کا مغرب لہ میں آفتاب

صدقے ضیائے مہر و قمر آن بان پر

تارے درود پڑھتے ہوئے آسمان پر

رسول اکرم ﷺ کے نواسے امام حسین نے جس طرح موت کا خیر مقدم کیا۔ دین حق کی خاطر ایک دن میں بہتر گلے کٹوائے۔ خالق کی راہ میں اپنا گھر بار لٹا دیا۔ اس کی مثال عالم کے کارخانے میں نہیں مل سکتی۔ اس قربانی کی وجہ سے سارے عالم میں امام علیہ السلام کی دھوم مچ گئی اور ان کی موت، حیات جاوداں بن گئی۔ ایسی موت کو شاندار کہنا نہایت موزوں ہے۔ امام عالی مقام نے باطل کے سامنے سر نہ جھکا یا۔ بیعت یزید سے انکار کر دیا۔

سر داد نہ داد دست در دست یزید

نتیجہ یہ ہوا کہ

زندہ حق از قوت شیری است

باطل آخر داغ حسرت میری است

۱۔ سراس طرف حسین کا نیزے پہ جلوہ گر مغرب میں آفتاب ادھر ڈوبتا ہوا (حجم)

امام مظلوم کے قتل کے بعد اس غضب کی آندھی اٹھی کہ الامان، سورج کو گھن لگ گیا۔ وہ اس خونیں منظر کی تاب نہ لاسکا کہ راکب دوش رسول کا سر، نیزے پر ہو۔

”تفو بر تو اے چرخ گردوں تفو“

اس بند کا انداز بیان کس قدر دل کش ہے۔ بیت بار بار پڑھیے۔ آئینہ جمال رسالت، صابر و شاکر حسین کس شام سے بغل گیر ہوا۔ اس آن بان پر چاند اور سورج کی چمک دمک صدقے۔ تارے آسمان پر درود پڑھیں تو تعجب کیسا۔

بعد قتل حسین حشر کے آثار نمایاں ہو گئے لیکن

حد ادب پر صبح قیامت رُکی ہوئی

قدموں پہ عرش و فرش کی گردن جھکی ہوئی

آسمان سے صدا آئی تھی کہ یہ روز حشر ہے لیکن حکم خالق نہیں ہے اس لیے سوائیزے پہ آفتاب نہیں آیا۔ ”حد ادب“ کا کلکڑا معنویت سے بھر پور ہے۔

یہ مضمون جدید طرز کے مرثیوں کی خصوصیات کا متحمل نہیں ہو سکتا۔ صرف چند اشارے کیے جاسکتے ہیں۔ جدید طرز کے مرثیوں کی ایک خصوصیت یہ بھی ہے کہ انسان کو اخلاق حسنہ سکھائے۔ کائنات عالم کے لیے کربلا ایک ایسی درس گاہ ہے جس کا پیام ہر قوم کے لیے ہے اور ہر دور کے لیے ہے۔

نظم جہاں بدلنے کا عنوان مرحبا اسلام کی نجات کا سامان مرحبا

انساں صداقتوں کا نگہبان مرحبا بندہ خدا کی راہ میں بے جان مرحبا

اپنے اصول چھوڑ گیا غور کے لیے

اس کا پیام ایک ہے ہر دور کے لیے

پیام شہیرائی حقیقت ابدی ہے کہ ”ذلت کی زندگی سے عزت کی موت بہتر ہے۔“ امام عالی مقام کے بہتر مجاہدین بھی اس پر عمل پیرا تھے۔

مذہب اسلام نے مساوات کا درس دیا، اس کا عملی ثبوت معرکہ کربلا میں بدرجہ اتم موجود

ہے۔

بند۔ ۱:

عالم میں بے مثال ہے یہ کربلا کی جنگ یکساں ونا کی بندہ و آقا کو تھی اُمتنگ
کچھ سن کا امتیاز نہ تفریق نسل و رنگ حق کی صلای نام تھی میدان تھا نہ تنگ
ہر باوفا حسین کے قدموں میں سو گیا
آقا کا خون غلام کا خون ایک ہو گیا

شہدا میں اٹھارہ بنی ہاشم تھے۔ باقی امام عالی مقام کے اصحاب و انصار جن میں حضرت
جون بھی شامل تھے۔ ہم آہنگی کی وہم رنگی مثال ملاحظہ فرمائیے۔ جس طرح علی اکبر کی میت
میدان سے اٹھا کر لائے، اسی طرح حضرت جون کی بھی۔ اللہ رے جوش و ولولہ جنگ۔

اس معرکہ کی ایک خصوصیت یہ بھی تھی کہ ذرا ذرا سے بچے بھی سپاہی کا کردار ادا کر رہے
تھے۔ ایک بے شیر بے زبان مجاہد نے نعل ہل من ناصر بنصرنا هل من مغیث یغثنا کی صدا سن
کر اپنے آپ کو گہوارے سے گرا دیا۔ جب امام عالی مقام خیمے میں تشریف لائے تو حضرت علی
اصغر ہمک کر ان کی کود میں چلے گئے۔ اتمام حجت کے لیے امام حسین اس ننھے مجاہد کو میدان
کا رزار میں لے گئے۔ حضرت علی اصغر نے سوکھی زبان ہونٹوں پر پھیری۔ اقطع کلام الحسین
کے کا حکم ملتے ہی حرمہ نے تیر پھینکا جس سے حضرت علی اصغر کا ننھا سا گلا چھد گیا۔ باپ کی کود
میں منکا ڈھلک گیا:

جان رباب و جان پدر جان کربلا
چھ ماہ کا وہ فلاح میدان کربلا

بند ۱۶ سے بند ۱۸ تک اسی بے زبان شہادت کا ذکر ہے۔ ”جس کا جھولا خالی ہے“ اس
میں بلا شک و شبہ کی کیا گنجائش کہ:

۱۔ امام حسین کی آواز استغاثہ کا نجات میں گونج گئی۔ بے کوئی جو میری نصرت کرے۔ کوئی میری آواز استغاثہ پر
ایک کہنے والا ہے۔

۲۔ حسین کے کلام کو قطع کر دو۔ امام مظلوم، بے زبان کے لیے پانی مانگ رہے تھے۔ اسی کی طرف اشارہ ہے
۳۔ تہذیب لاش اصغر ماواں پونوہ گر اخلاق کی نگاہ سے عالم گرا ہوا (تجم)

بند: ۱۸

تاریخ جس کے قتل کی لائی نہیں مثال پانی کے مانگنے پر ہو گرتا لہو میں لال
اس زخمِ دل کا بھی کہیں ممکن ہے اندمال وہ دردناک موت کہ تفصیل ہے محال
سجاد جن کے صبر کی کچھ انتہا نہیں
پوچھیں کہ شیرِ خوار کا تامل ملا نہیں

بند ۱۹ سے بند ۲۵ تک شہزادہ علی اکبر ہم شہیدہ پیغمبر کا تذکرہ ہے۔ حسب ذیل بند میں اس
روایت کی طرف اشارہ ہے کہ شہبِ ناشور جب حضرت علی اکبرؓ خیمے میں سو رہے تھے تو ان کی
والدہ ماجدہ حضرت ام لیلیٰ شمع جلا کر اپنے یوسف کنگاں کا چہرہ دیکھتی رہیں۔ دل کی دھڑکنیں کہہ
رہی تھیں کہ یہ آج رات کا اور مہمان ہے کل اس کی قربانی پیش کی جائے گی۔

بند: ۲۰

وہ عزم و اختیار و قدرت کہ الاماں وقتِ اہلِ قریب تھا ایک شب تھی درمیاں
کیا مطمئن خیام میں سویا یہ نوجواں تصویرِ درد ہے شہبِ ناشور کا سماں
دل سے لگی تھی شکلِ پیر دیکھتی رہی
ماں شمع لے کے تاپہ سحر دیکھتی رہی
ماں کی مامتا اور فرض شناسی کے جذبے میں تصادم۔ دل پہ یہ اختیار کہ اپنے لال کو دولہا
بنا کر میدانِ کارزار میں بھیج دیا۔ اس سلسلہ کا آخری بند بھی سن لیجیے:

بند: ۲۳

دنیا میں یادگار ہے اس شیر کا جہاد یہ حال تھا کہ جیسے بر آئی دلی مراد
مقصودِ زندگی نے کیا جب اہل کو یاد آئی فضا ئے دشت سے آواز زندہ باد
توڑا پیر کی کود میں دم نور عین نے
تجا تھے خود ہی لاشِ اٹھائی حسینی نے
بند ۲۶ سے بند ۳۰ تک حضرت تاسم بن حسن کی معرکہ آرائی کا بیان ہے۔ وہ بھی اس

۱ یہ ضعف اور یہ لاشہ جوان بیٹے کا یہ تیرے دوش پہ کوہ و تار کیا کہنا (تجم)

اصول پر عمل پیرا تھے کہ جان جائے لیکن اسلام کی آن بان پر آج نہ آنے پائے۔

بند: ۲۷

یہ نوجواں تھے جن کی جوانی کو آفریں تعمیر قوم کرتے ہیں ایسے ہی خوش یقین
اسلام کی حیات تھی مقصودِ اولیں دھڑکا یہ تھا اصول کو جنبش نہ ہو کہیں
شایانِ حرز جاں نہ تھے تیور دلیر کے
تعویذ حسبِ مرگ تھا بازو لپہ شیر کے
حضرت تاسم کی لاش پامال سم اسپاں ہو گئی۔ اور لاش کے مکرے چادر میں لپیٹ کر خیمے
میں پہنچائے گئے۔

مادر کے صبر و ضبط کا ممکن نہیں جواب

بند: ۳۱ تا ۳۲ حضرت زینب کے دونوں صاحبزادوں (عون و محمد) کی جنگ اور شہادت کا
حال بیان کیا گیا ہے۔

حضرت زینب نے اپنے بچوں کو دولہا بنا کر میدانِ کارزار میں بھیجا تھا:

زردیک آرہے تھے جوانی کے صبح و شام جینے سے منہ پھرائے تھے لیکن یہ لالہ فام
طرزِ ادا کس قدر پرکشش ہے۔ دونوں کا بچپن تھا ابھی مسیں بھی نہ بھیگی تھیں۔

بند: ۳۳

دم بھر کیا نہ موت کی منزل میں پیش پس تیغیں چھینیں نہ ہاتھ سے جب تک تھا دسترس
کیا زندگی دلوں میں تھی کیا بازوؤں میں گس کیسے متاعِ فخر تھے وہ آخری نفس
جن میں فقط حسین کی خدمت کا جوش تھا
جینے کی آرزو تھی نہ مرنے کا ہوش تھا
آقا کی خدمت اور اطاعت گزاری کی لگن ہو تو ایسی ہو۔

۱۔ حضرت امام حسین کسی طرح حضرت تاسم کو میدانِ جنگ کی اجازت دینے پہ تیار نہ تھے۔ اس
وقت حضرت تاسم نے اپنے بازو پہ جو تعویذ بندھا تھا، اسے کھولا جس میں امام حسن کی وصیت
تحریر تھی۔ اس طرح حضرت تاسم کو اجازت ملی۔

بند ۳۵ سے ۳۷ تک حضرت مسلم کے دونوں صاحبزادوں کی شہادت کا بیان ہے۔ امام مظلوم کی خاطر دونوں نے اپنے گلے کٹوا دیے۔ ان منچلوں کی جنگ بھی یادگار تھی۔

بند: ۳۷

وہ حسن بے پناہ وہ اٹھتی جوانیاں جن کا بیاں کر نہ سکیں خوش بیاباں
مظلوم اپنی کی وہ مٹتی نشانیاں اب تک ہیں مرثیہ کی زباں میں کہانیاں
یہ نوجواں آپ ہی اپنی مثال ہیں
اسلام کا غرور ہیں مسلم کے لال ہیں

اگلے بند میں حتم آفندی نے کربلا کے ہر شہید کو خراج عقیدت پیش کیا ہے۔ ہر ایک مجاہد کی ادائے شہادت دل نشیں تھی۔ عالم اسباب ایسی نظر پیش کرنے سے قاصر ہے۔ بیت ملاحظہ ہو۔
کیا جانے کیسے ارض و ساتھ نکلے ہوئے
اللہ ایک دن میں یہ سب معرکے ہوئے

ناشور کے دن نبرد کا میدان لہو سے لال ہو گیا تھا اور رہ کر ہنگامہ قتال گرم ہوتا تھا۔ امام مظلوم کے دل پر بہتر داغ تھے۔ نجوم کرب میں وہ عزم و ثبات۔ یک ہزار پنجاہ زخم جسم اقدس پر۔ امام کا سوکھا گلا اور شمر کا خنجر۔ شاعر متحیر اور ششدر ہے کہ زمین و آسمان ایسے خونیں مناظر کی تاب کیسے لاسکے۔ دفتر عالم کا ورق الٹ کیوں نہیں گیا۔ لفظ ”اللہ“ میں فریاد بھی ہے اور رضائے الہی کا تصور بھی۔

بند ۳۹ سے بند ۴۰ تک قر بنی ہاشم حضرت عباس کی چند صفات کا تذکرہ ہے۔ اس عہد کے علمی کی معرکہ آرائی کا اختصار سے بیان ہے۔ ان کے دل میں ولولہ کارزار تھا۔ بے ساختہ لجام فرس فرات کی جانب اٹھ گئی۔ لڑتے ہوئے ترائی میں پہنچ گئے۔ زمین کا پنے لگی اور سرکشوں کے سر برسنے لگے۔ تا وسعت نظر لاشے ہی لاشے دکھائی دیتے تھے۔ حشر کے سامان آشکار تھے۔ مشک سکینہ بھرنی لیکن خود پیاسے رہے۔ خیمے کی طرف بڑھتے ہوئے جارہے تھے کہ زناد اعداء میں گھر گئے اور دونوں شانے قلم ہو گئے۔ اس منہوم کو شاعر نے حسب ذیل بیت میں کس عمدگی سے ادا کیا ہے:

چہچہ بہادروں میں ہیں اس جاں نثار کے
بازو دیے ہیں مشک پہ صدقے اتار کے

بند: ۴۳

اشرار سے نگاہ ملانا ہوا چلا تیروں کی زد سے مشک بچاتا ہوا چلا
پانی سا اپنا خون بہاتا ہوا چلا تلواریں جھوم جھوم کے کھاتا ہوا چلا
سو زخم کھائے اور غش کھا کے گر پڑا
آیا جو تیر مشک پہ تیورا کے گر پڑا
حضرت عباسؓ کی آرزو تھی کہ حیا م اہل بیت تک پانی پہنچا دیا جائے۔ سکینہ سے پانی لانے کا
وعدہ کیا تھا لیکن وہ ایقانہ ہو سکا۔ اس لیے منہ چھپائے ہوئے ریتی پر پڑے ہوئے ہیں لے
اسد اللہ کا لال ہو ہو، اسد اللہ ہے اور

بند: ۴۴

یہ شیر ہے دیارِ جلالت کا حکمراں ملت کے نوجوان دلوں کا نگاہاں
صدیوں سے اس کے نام پہ عاشق ہیں نوجواں ہر ایک جانتا ہے اسے میر کارواں
سینوں میں دل تڑپتے ہیں تسلیم کے لیے
جھکتے ہیں سر نشان کی تعظیم کے لیے
حضرت عباسؓ علم دارِ لشکرِ ہمت و جرأت کا پیکر تھے۔ صداقت کے پیامبر تھے۔ نشانِ فوج
پیہر کی سلامی کے لیے حریت بھی خم ہوتی ہے۔

بند ۴۶ سے بند ۵۱ تک حضرت عبداللہ بن حسن کی شہادت کا لڑزہ خیز بیان ہے۔ عصر کے
وقت جب امام مظلوم زخموں کی تاب نہ لاسکے اور زینِ فرس سے خاک پر تشریف لائے، اس وقت
گیٹی کو زلزلہ ہوا۔ حضرت عبداللہ نے درخیمہ سے دیکھا کہ امام پر نیزوں اور تلواروں کے وار
ہور ہے تھے۔ بچہ اس منظر کی تاب نہ لاسکا اور دوڑتا ہوا امام کے پاس پہنچ گیا۔

۱۔ کتا کے ہاتھ ترائی میں سو گئے عباسؓ علم حسین کے خیمہ میں لایا جاتا ہے (حجم)

بند: ۴۹

دودن کی بھوک پیاس میں یہ ہوش یہ حواس یہ فرض کا شعور محبت کی یہ اساس
جب عزم مستقل ہو تو کیا خوف کیا ہراس خطروں کو روندنا ہوا پہنچا یہ حق شناس

ہاتھوں نے بڑھ کے گرمی رفتار روک لی

آتی ہوئی حسینی پہ تلوار روک لی

اللہ اللہ کم سن بچے میں فرض شناسی کا یہ جذبہ۔ ایثار و قربانی ایسے ہی جذبوں سے سرشار
افراد قوم، کارہائے نمایاں انجام دے سکتے ہیں۔ واقعات کر بلا ہماری زندگی کا مکمل نظام پیش
کرتے ہیں۔ اس لیے افراد قوم کو اخلاقی اقدار کو اپنانے کی کوشش کرنی چاہیے تاکہ تعمیر کاموں
میں وہ بڑھ چڑھ کر حصہ لے سکیں۔

بند: ۵۴

اس یادگار صبح کی وہ یادگار شام وہ قتل گاہ کے سامنے جلتے ہوئے خیام

میدان میں حسین کے اہل حرم تمام بچوں کی عورتوں کی اسیری کا اہتمام

بازو بھی ریسماں بھی طوق اور گلو بھی تھا

کامل تھا ظلم آگ بھی تھی اور لہو بھی تھا

بین

ابتدائی دور میں دکن میں جو مرثیے لکھے گئے ان کا مقصد ہی رونا رلانا تھا۔ شامی بند میں
جب اس صنف نے ترقی کی تو مرثیے کی ہیئت اور تکنیک میں بین کو مرثیہ کا اہم جزو قرار دیا گیا۔
جدید طرز کے مرثیہ کو حضرات نے مرویہ تکنیک کو خیر باد کہہ کے مرثیے میں نئے نئے کوشے تلاش
کیے اور مرثیے کے لیے نئے نئے موضوع منتخب کیے لیکن یہ بھی کہا کہ:

”خوش نشانی بھی ہے لازم اشک انشانی کے ساتھ“

بالفاظ دیگر بین کے عنصر کو نظر انداز نہیں کیا گیا۔

حجم آفندی نے شام غریباں کی ایسی تصویر پیش کی ہے جس کے نقوش آج بھی ابھرے
ہوئے نظر آ رہے ہیں اور وہ ”مصوٰء غم“ کہے جانے کے بجا طور پر مستحق ہیں۔

حجم نے ”فتح مبین“ میں لوجہ از زبان اور درد بھر سے لہجے میں شہیدان راہ حق کی مدح کی۔ ان کے پیام امن و آشتی اور اصول پرستی کو عام کیا۔ افراد قوم کو ان کے اسوۂ حسنہ پر عمل پیرا ہونے کی تعلیم دی۔ انھیں جرأت، محبت اور شجاعت کا درس دیا اور بہانگ دہل اس کا اعلان کیا کہ حسینوں کی ہدایت کے لیے ”شہادت عظمیٰ“ مشعل ہدایت ہے اور اس مادی دنیا کے حسن و جمال پر وہ فریفتہ نہیں ہوتے بلکہ ان کا ^{مطرح} نظر ہے ”عزت کی زندگانی“ باطل کے سامنے سر تسلیم خم نہ کرنا اور سچے اصولوں کی خاطر کسی قربانی سے دریغ نہ کرنا۔

امام عالی مقام نے صرف میدان کربلا ہی نہیں لے لیا بلکہ کائنات کے ذرے ذرے کو مسخر کر لیا۔ حسینیت کے دامن میں آنے کے لیے نہ تو نسل و رنگ کی قید ہے اور نہ ذات پات کی بلکہ کربلا کے معین کردہ اخلاقی اقدار کو اپنانے کی اور حسین مجاہدین کی سیرت پر عمل کرنے کی۔ عظیم شاعر حجم آفندی آج ہم میں نہیں ہیں لیکن انھیں اہل بیت علیہ السلام سے عشق تھا، لہذا ہم یہ کہنے میں حق بجانب ہیں کہ

”ہرگز نمیرداں کہ دلش زندہ شد بہ عشق۔“



مرثیہ
فتحِ مبین

ع : جب لے لیا حسین نے میدانِ کربلا

64 بند

1943ء

تصنیف

فتحِ مبین

(1)

جب لے لیا حسین نے میدانِ کربلا
بدلا لہو سے رنگِ بیابانِ کربلا
تھا وقتِ عصر اور ہی عنوانِ کربلا
سوتا تھا فرشِ خاک پہ مہمانِ کربلا

بے سر تھا قتل گاہ میں لاشہ پڑا ہوا
بالیں پہ فتحِ حق کا تھا جھنڈا گڑا ہوا

(2)

ریحی کی سجدہ گاہ پہ خونِ پیہری
ڈوبی ہوئی لہو میں قبائے غنفری
کون و مکاں میں رعبِ شہادت سے تھر تھری
ایسی سکندری تھی کسی کی نہ قیصری

اس دن سے آج تک یہ حکومت کا زور ہے
ہر سمت یا حسین کا دنیا میں شور ہے

(3)

وہ حریت کو فخر وہ انسانیت کو ناز
وہ رو بقلہ دینِ پیہر کا چارہ ساز
مقتل کی سر زمیں کو وہ مولد سے امتیاز
چھائی ہوئی حسین کی وہ آخری نماز

معراجِ آدمی کے قرار و شکایب کی
ہمدوش کہکشاں وہ بلندی نشیب کی

(4)

وہ شاندار موت وہ بنیادِ انقلاب
بیعت کا وہ سوال وہ دنداں شکن جواب
مجبوری حیات سے کونین کو حجاب
نیزہ پر سر حسین کا مغرب میں آفتاب

صدقے ضیائے مہر و قمر آن بان پر
تارے درود پڑھتے ہوئے آسمان پر

(5)

قدسی مقامِ عرض پہ باندھے ہوئے پُرا
پیشِ نگاہِ مجمعِ ارواحِ انبیاء
ہیبت سے زلزلہ میں ادب گاہِ کربلا
ہر سمت سے ارادت کونین رونما

طوفانِ بحر و بر میں عناصر لیے ہوئے
سب اتشالی امر میں سر خم کیے ہوئے

(6)

وہ خون میں رنگے ہوئے گیسوئے تابدار
وہ خاک میں اٹا ہوا زہرا کا گلِ عذار
دونوں طرح حقیقتِ اسلام اُستوار
قرآن اس کے سینہ میں پہلو میں ذوالفقار

حدِ ادب پہ صبحِ قیامت رُکی ہوئی
قدموں میں عرش و فرش کی گردن جھکی ہوئی

(7)

تظم جہاں بدلنے کا عنوان مرحبا
اسلام کی نجات کا سامان مرحبا
انسان صداقتوں کا نگہبان مرحبا
بندہ خدا کی راہ میں بے جان مرحبا

اپنے اصول چھوڑ گیا غور کے لیے
اُس کا پیام ایک ہے ہر دور کے لیے

(8)

اس کے پیام اُس کی امانت کو آفریں
سوکھے لبوں پہ حرفِ حقیقت کو آفریں
اُس دل کو دل میں صبر کی قدرت کو آفریں
جسمِ بشر میں روحِ شرافت کو آفریں

اُس پر سلام پیاس کے صدمے جو سہہ گیا
کہنے کی بات حلقِ بریدہ سے کہہ گیا

(9)

کیا بات اُس کی جو ہوشیہیدوں میں سر بلند
سلطانِ کائنات کا فرزندِ ارجمند
تہا نہ تھا وہ اپنے ارادوں پہ کار بند
عزت کی موت اس کے غلاموں نے کی پسند

اُس کے بھی تھے شریک وہ کم تھے کہ بیش تھے
ہاتھوں پہ سر لیے ہوئے سب پیش پیش تھے

(10)

نالَم میں بے مثال ہے یہ کربلا کی جنگ
کیسا ونا کی بندہ و آقا کو تھی اُمتگ
کچھ سن کا امتیاز نہ تفریق نسل و رنگ
حق کی صلائے نام تھی میدان تھا نہ تنگ

ہر باوفا حسین کے قدموں میں سو گیا
آقا کا خون غلام کا خون ایک ہو گیا

(11)

وہ ارد گرد پیکرِ انصارِ باوفا
دریا تک غریب کے فدیوں کا سلسلہ
ہر عہد میں ہیں ذکر کے قابل وہ باوفا
چھوٹے بڑے سب ایک ہی منزل کے رہنما

بعد فنا بھی جوشِ ونا میں تنے ہوئے
بچے ذرا ذرا سے سپاہی بنے ہوئے

(12)

جانیں نثار کی ہیں کہ اللہ کی پناہ
کیا کارواں تھا جس کی یہ دنیا ہے گردِ راہ
حیراں ہیں اب بھی قطع منازل پہ مہر و ماہ
پڑتی ہے ہر منکر و خوش فکر کی نگاہ

انسانیت کا نور تھے ظلمت کے واسطے
لاشیں تھیں زندگی کی ہدایت کے واسطے

(13)

سب سے قریب خاک میں اک نعشِ خوں چکاں
وہ امتیازِ دولتِ سالارِ کارواں
اسلام کا مجلدِ بے شیر و بے زباں
پہنے ہوئے بلور سی گردن میں ہنسیاں

جانِ رباب جانِ پدر جانِ کربلا
چھ ماہ کا وہ فاتحِ میدانِ کربلا

(14)

جمولے سے گر کے جس کو یہ حاصل ہوا مقام
لکھا ہے کربلا کی بلندی پہ جس کا نام
جس کے زباں دکھانے پہ حجت ہوئی تمام
بچہ کہ جس کو حجتِ آخر کریں سلام

وا جس کے اشتیاق میں ہر ماں کی گود ہے
گہوارہ جس کا آج مسلمان کی گود ہے

(15)

اس طفلِ شیر خوار کی ہے داستاں عجیب
کب تیر جاں ستاں کا نشانہ ہوا غریب
جب کود میں پدر کی رگِ دل سے تھا قریب
پانی کی جستجو میں شہادت ہوئی نصیب

سب کا جو لاڈلا تھا حسینی سپاہ میں
خیمہ سے ہاتھوں ہاتھ گیا رزم گاہ میں

(16)

اکہڑ کے بعد موت کی کووی میں جو گیا
بے دودھ نیند آگئی پیسا ہی سو گیا
دنیا میں جس کا نام ہی بے شیر ہو گیا
وہ چاند فوج شام کی بدلی میں کھو گیا

سورج ہزار اُس پہ تصدق ہزار چاند
جس نے لگائے باپ کی محنت میں چار چاند

(17)

نورِ نظر کی شان سے جو چشمِ نم میں ہے
یہ کائنات ماں کی طرح جس کے غم میں ہے
گھر گھر میں جس کا ذکر ٹھکانا ارم میں ہے
نوحہ عرب میں جس کا ہے ماتمِ عجم میں ہے

مہماں پرست ہند کے اک اک دیار میں
جھولا ہے جس کا آج تلک انتظار میں

(18)

تاریخ جس کے قتل کی لائی نہیں مثال
پانی کے مانگنے پہ ہو گرتا لہو میں لال
اس زخمِ دل کا بھی کہیں ممکن ہے اندمال
وہ درد ناک موت کہ تفصیل ہے محال

سجاؤ جن کے صبر کی کچھ انتہا نہیں
پوچھیں کہ شیرِ خوار کا قاتل ملا نہیں

(19)

نزدیک خوابِ مرگ میں اک اور لاڈلا
شہزادیِ حجاز کی آغوش میں پلا
آلودہ خاک و خون میں جوانی کا ولولا
ہم صورتِ رسولؐ پہ تقدیرِ کربلا

وہ عکس بے مثال نبیؐ کے جمال کا
پورا جوان بھی نہیں اٹھارہ سال کا

(20)

وہ عزم و اختیار وہ قدرت کہ الاماں
وقتِ اجل قریب تھا اک شب تھی درمیاں
کیا مطمئن خیام میں سویا یہ نوجواں
تصویرِ درد ہے شہِ عاشور کا سماں

دل سے لگی تھی شکلِ پسر دیکھتی رہی
ماں شمع لے کے تا بہ سحر دیکھتی رہی

(21)

انگڑائی لے کے صبح جو اٹھا یہ لالہ فام
حالاتِ زندگی نے دیا موت کا پیام
اُس ماں کو نونہالوں کا اسلام کے سلام
اک وہ بھی چاہے پیار تھا اک یہ بھی اہتمام

انسانیت کی حق کی صداقت کی راہ میں
دولہا بنا کے بھیج دیا قتل گاہ میں

(22)

جذبہ تو دیکھیے اسی بی بی کا تھا جگر
اس شوق میں کھڑی رہی آکر قریب در
لڑتا ہے کس طرح سے مرا نوجواں پر
پردے کی آڑ سے رُخ سرور پہ تھی نظر

آقا تھے خوش پسر کی شجاعت کو دیکھ کر
یہ مطمئن حسین کی صورت کو دیکھ کر

(23)

سینہ پہ نونہال کے برچھی لگی ہے جب
گھوڑے سے جب زمیں پہ گرا ہے یہ تزلزل
ہر چند امر صبر پہ مامور تھے یہ سب
آنکھوں میں آگئے ہوں جو آنسو تو کیا عجب

احساس مادری سے محل پیر کا نہ تھا
آخر تو ماں کا دل تھا کسی غیر کا نہ تھا

(24)

دنیا میں یادگار ہے اس شیر کا جہاد
یہ حال تھا کہ جیسے بر آئے دلی مراد
مقصودِ زندگی نے کیا جب اجل کو یاد
آئی فضائے دشت سے آواز زندہ باد

توڑا پپر کی گود میں دم نورِ عین نے
تنہا تھے خود ہی لاش اٹھائی حسین نے

(25)

ہم نام تھا علیٰ کا شجاعت تھی فرشِ راہ
اُس سے بڑے بڑوں نے ملائی نہیں نگاہ
یہ نوجوان قوم ہیں سب اکبری سپاہ
کلمہ اسی کے نام کا پڑھتے ہیں کج گاہ

تاریخ کی بلند نگاہوں میں فرد ہے
بچہ یہ خاندانِ رسالت کا مرد ہے

(26)

زخموں سے چورِ بحرِ شجاعت کا اک نہنگ
مرنے کی جس کے دل میں سویرے سے تھی امنگ
چہرہ کا شوقِ جنگ میں نکھرا ہوا تھا رنگ
مولانا نے کی اجازتِ میدان میں کچھ درنگ

قسمت نے دی صداوہ رُکے گانہ آپ سے
اذن و غنا ملے جسے ورثہ میں باپ سے

(27)

یہ نوجوان تھے جن کے جوانی کو آفریں
تعمیرِ قوم کرتے ہیں ایسے ہی خوش یقین
اسلام کی حیات تھی مقصودِ اولیں
دھڑکا یہ تھا اصول کو جنبش نہ ہو کہیں

شایانِ حرزِ جاں نہ تھے تیورِ دلیر کے
تعویذِ حُبِ مرگ تھا بازو پہ شیر کے

(28)

ایسا لڑا کہ قوم میں ہے وجہ افتخار
گھوڑے سے جب گرا ہے یہ ہنگام کارزار
دشمن نے جسم زار پہ دوڑا دیے سوار
پامال انتقام ہوا یہ وفا شعار

یہ حال تھا چچا کی نہ گودی میں آسکا
لاشہ بھی من چلے کا نہ خیمہ میں جا سکا

(29)

بیوہ کا لال تھا یہ طرحدار و شعلہ خو
کم سن مگر قریب تھا ہنگام رنگ و بو
امکان ہے کہ ماں کو ہو شادی کی آرزو
اس آرزو کی رہ گئی دنیا میں آبرو

تقدیر نے بہار سراپا بنا دیا
قدرت خدا کی موت نے دولہا بنا دیا

(30)

پامال ہو رہا تھا پسر کا ادھر شباب
بابا ادھر تہقیر کی جنت میں محو خواب
کیا جانے لحد کو سکوں تھا کہ اضطراب
مادر کے صبر و ضبط کا ممکن نہیں جواب

گھر بھر کو شوق دید تھا کیسی لڑائی تھی
ڈیوڑھی پہ اُن کی پالنے والی بھی آئی تھی

(31)

یکجا تھے دو حسین کے کم عمر جاں نثار
ہمت پہ جن کی دیکھنے والوں کو آئے پیار
یہ جعفری تھے ثانی زہرا کے گلِ عذار
چھوٹا تھا مرتے دم بھی بڑے کے گلے کا ہار

کپڑے بدل کے دوش پہ زلفیں سنوار کے
بھیجا تھا ماں نے بھائی کے بچوں پہ وار کے

(32)

نزدیک آرہے تھے جوانی کے صبح و شام
چینے سے منہ پھرائے تھے لیکن یہ لالہ فام
بچوں میں تھے مگر ہے جوانوں سے بڑھ کے مام
کیا کیا ہوئے تھے برچھیاں کھانے کے انتظام

مادر نے سب بزرگوں کے تیور بتائے تھے
شب بھر بہادری کے فسانے سنائے تھے

(33)

کس کو نصیب ہوتی ہے یہ منزل وفا
پیش نظر تھی تشنگیِ شاہِ کربلا
سننے ہیں علقمہ کی طرف رخ نہیں کیا
مشہور ہے کہ ماں کا اشارہ بھی اس میں تھا

پیا سے تھے تین دن کے مگر کیا غیور تھے
لاشے بھی شاہزادوں کے دریا سے دور تھے

(31)

یکجا تھے دو حسین کے کم عمر جاں نثار
ہمت پہ جن کی دیکھنے والوں کو آئے پیار
یہ جعفری تھے ثانی زہرا کے گلِ عذار
چھوٹا تھا مرتے دم بھی بڑے کے گلے کا ہار

کیڑے بدل کے دوش پہ زلفیں سنوار کے
بھیجا تھا ماں نے بھائی کے بچوں پہ وار کے

(32)

نزدیک آرہے تھے جوانی کے صبح و شام
چینے سے منہ پھرائے تھے لیکن یہ لالہ فام
بچوں میں تھے مگر ہے جوانوں سے بڑھ کے مام
کیا کیا ہوئے تھے برچھیاں کھانے کے انتظام

مادر نے سب بزرگوں کے تیور بتائے تھے
شب بھر بہادری کے فسانے سنائے تھے

(33)

کس کو نصیب ہوتی ہے یہ منزلِ وفا
پیش نظر تھی تشنگیِ شاہِ کربلا
سننے ہیں عاتقہ کی طرف رُخ نہیں کیا
مشہور ہے کہ ماں کا اشارہ بھی اس میں تھا

پیا سے تھے تین دن کے مگر کیا غیور تھے
لاشے بھی شاہزادوں کے دریا سے دور تھے

(37)

وہ حُسنِ بے پناہ، وہ اٹھتی جوانیاں
جن کا بیان کر نہ سکیں خوش بیابیاں
مظلوم اپیلچی کی وہ مٹی نشانیاں
اب تک ہیں مرثیہ کی زباں میں کہانیاں

یہ نوجوان آپ ہی اپنی مثال ہیں
اسلام کا غرور ہیں مسلم کے لال ہیں

(38)

کیا ایک نوجوان تھا کیا ایک مہ جبیں
مسلم تھی اہل بیٹ رسالت کی یہ زمیں
ایک ایک کی ادائے شہادت تھی دل نشیں
جن کی نظیر عالم اسباب میں نہیں

کیا جانے کیسے ارض و سما تھے نکلے ہوئے
اللہ ایک دن میں یہ سب معرکے ہوئے

(39)

بچوں کے گھر میں تفتہ دہانی کا معرکہ
سٹھ کے خوں فرات کے پانی کا معرکہ
شمشیر ہاشمی کی روانی کا معرکہ
اس عہد کے علی کی جوانی کا معرکہ

تہا تمام نہر پہ قبضہ کیے ہوئے
دل کے قریب مشک سکینہ لیے ہوئے

(40)

کھرا رہا تھا موت سے کیا آن بان تھی
بھر پور تھا شباب تو ہمت جوان تھی
خیمہ کا رخ تھا مشکِ سکینہ میں جان تھی
دو دن کی تھکنی پہ وفا کی یہ شان تھی

آتی تھی مرجہا کی صدائش جہات سے
پیاسا پلٹ رہا تھا بہادر فرات سے

(41)

وہ دل کا جوش رخ سے نمودار الاماں
دنیا کی جان لینے پہ تیار الاماں
حق کی سپر حسین کی تلوار الاماں
بچوں سے پانی لانے کا اقرار الاماں

چہ بے بہادروں میں ہیں اس جاں نثار کے
بازو دیے ہیں مشک پہ صدقے اُتار کے

(42)

بے دست ہو گیا تو ملی شانِ جعفری
تھی ہمہ سے لشکرِ دشمن میں ابتری
دریائے خوں میں ہائے وہ اُس کی شناوری
خیمہ کا رخ کیے ہوئے بڑھتا رہا جری

دو ٹھوکروں میں فوج کا طوفان سرک گیا
دانتوں میں مشک لے کے بڑی دور تک گیا

(43)

اشرار سے نگاہ ملاتا ہوا چلا
تیروں کی زد سے مشک بچاتا ہوا چلا
پانی سا اپنا خون بہاتا ہوا چلا
تلواریں جھوم جھوم کے کھاتا ہوا چلا

سو زخم کھائے اور نہ غش کھا کے گر پڑا
آیا جو تیر مشک پہ تیورا کے گر پڑا

(44)

یہ شیر ہے دیارِ جلال کا حکمراں
ملت کے نوجوان دلوں کا نگاہاں
صدیوں سے اُس کے نام پہ عاشق ہیں نوجوان
ہر ایک جانتا ہے اُسے میرِ کارواں

سینوں میں دل تڑپتے ہیں تسلیم کے لیے
جھکتے ہیں سر نشان کی تعظیم کے لیے

(45)

اُس ماں کا لال تھا یہ جواں مرگ پر جگر
پہنچی ہے کربلا سے مدینہ میں جب خبر
مسجد میں کہہ رہا تھا یہ قاصدِ بچشمِ تر
کس بے کسی میں قتل ہوئے شاہِ بحر و بر

دشمن تھے سب رفیق کوئی پاس تھا کہاں
بولی تڑپ کے ماں مرا عباؑں تھا کہاں

(46)

ڈوبا ہوا لہو میں تھا ایک اور نونہال
صدقے ہو جس پہ حسن بھی وہ صاحبِ جمال
اصغر کے بعد سارے شہیدوں میں خرد سال
جو وقتِ عصر آ کے ہوا تھا شریکِ حال

بے دست بازوئے شہِ دلگیر کی طرح
پریاں گلوئے خشک میں بے شیر کی طرح

(47)

جب جمومتے تھے خاک پہ بیٹھے ہوئے حسین
گیتی کو زلزلہ تھا لرزتے تھے مشرقین
موجیں اب فرات سے جب کر رہی تھیں بین
حاضر تھا خیمہ گاہ کے در پر یہ نورِ بین

ترپا یہ حالِ سیدِ ابرار دیکھ کر
نیروں کے وار تیروں کی بو چھار دیکھ کر

(48)

اس کم سنی میں ٹھاٹھ بدلنے کو دیکھیے
آنکھوں سے دردِ دل کے اُبلنے کو دیکھیے
تینوں میں برچیوں میں نکلنے کو دیکھیے
مادر کے روکنے پہ مچلنے کو دیکھیے

رہبر پہ جان دینے کو راہی نکل گیا
ماں دیکھتی رہی یہ سپاہی نکل گیا

(49)

دو دن کی بھوک پیاس میں یہ ہوش یہ حواس
یہ فرض کا شعور محبت کا یہ اساس
جب عزم مستقل ہو تو کیا خوف کیا ہراس
ظہروں کو روندتا ہوا پہنچا یہ حق شناس

ہاتھوں نے بڑھ کے گرمی رفتار روک لی
آتی ہوئی حسین پہ تلوار روک لی

(50)

یہ بندگان ظلم سے زور آزمائیاں
دن سن یہ کھیل کود کے یہ حق نمائیاں
صدقے ہوئیں حسین پہ دونوں کلائیاں
ایسے ہی ہاتھ کرتے ہیں مشکل کشائیاں

قربانیاں ہوئی تھیں جہاں رنگ لائی ہیں
ایسے ہی جاں نثاروں نے قومیں بچائی ہیں

(51)

بے دست ہو کے خاک پہ تڑپا وہ مہ نہیں
کیا جانے ایک آہ بھی کی اُس نے یا نہیں
شاید اپ حسین سے نکلی ہو آفریں
آغوش ماں کی دور تھی اور موت تھی قریں

اک تیر کھا کے حلق پہ بے جان ہو گیا
فدیہ تھا جس کا اُس کی ہی گودی میں سو گیا

(52)

انصارِ باوقار کے لاشے وہ چار سو
جن سے وفا کا نام محبت کی آرزو
واللہ کیا مال تھا کیا ذوق جستجو
صل علی نبیؐ کے لہو میں ملا لہو

اپنوں کی طرح ساتھ دیا کیا سعید تھے
دو ان مجاہدوں میں بھی کم سن شہید تھے

(53)

دولہا کے ساتھ خاک پہ سوئی ہوئی برات
آغوشِ نینوا میں تھی یثرب کی کائنات
نظارۂ جمال سے حیرت میں شش جہات
ایک ایک کی جمیں پہ وہ تابانی حیات

مقتل میں چاند سے نظر آتے تھے دور سے
روشن جمیں شام تھی چہروں کے نور سے

(54)

اُس یادگار صبح کی وہ یادگار شام
وہ قتل گہ کے سامنے جلتے ہوئے خیم
میدان میں حسینؑ کے اہل حرم تمام
بچوں کی عورتوں کی اسیری کا اہتمام

بازو بھی ریسمان بھی طوق اور گلو بھی تھا
کامل تھا ظلم آگ بھی تھی اور لہو تھا

(55)

لرزاں مثالِ بید وہ دنیائے آب و گل
وہ کارواں لٹا ہوا لاشوں کے متصل
خیموں کی طرح سینوں میں جلتے ہوئے وہ دل
بچے بھی فرشِ خاک پہ خاموش و مضحل

نازاں تھے جو حسینؑ پہ وہ دل نہیں رہے
فریادِ اعطش کے بھی قابل نہیں رہے

(56)

چھائی ہوئی فضا میں الم ناک خامشی
شامل ہوائے دشت میں وہ خون کی تری
بجھتی ہوئی خیام کے شعلوں کی روشنی
وہ غم میں وارثوں کے اسیرانِ زندگی

بیٹھے ہوئے زمیں پہ کلیجوں کو تھام کے
کھوئے ہوئے غریب دھندلے میں شام کے

(57)

ایسے ہی سوکوار تھے جیسے کہ تھے حسینؑ
یہ صبر کا محل تھا کہ ہنگامِ شور و شین
خود داریوں پہ ان کی فدا جانِ مشرقین
باہر تھے گھر سے کر نہ سکے میتوں پہ بین

غمگیں دلوں پہ جبرِ قیامت کا سہ گئے
زرغہ تھا دشمنوں کا توجی گھٹ کے رہ گئے

(58)

بے خانماں تھے اور بھرے گھر کے سوگوار
اکبر کے سوگوار تھے اصغر کے سوگوار
سب ایک سمت جان پیہر کے سوگوار
اللہ ایک دن میں بہتر کے سوگوار

ایسے میں ضبط سے کوئی کس طرح کام لے
کس کا یہ حوصلہ ہے کہ اشکوں کو تھام لے

(59)

تہمتی ہوئی زمیں پہ وہ لاشے ادھر ادھر
بھائی کسی کا تھا تو کسی کا جواں پسر
وارث پڑا ہوا تھا کسی کا لہو میں تر
کلڑے دل و جگر کے اور اک دور کی نظر

جاتے ہوئے وداع نہ کرنے کو دیکھیے
مقتل سے قیدیوں کے گزرنے کو دیکھیے

(60)

کس درجہ دردناک تھا رخصت کا یہ سماں
کہتا کسی سے کون کہ خالق نگاہاں
اتنا بھی کوئی پوچھنے والا نہ تھا یہاں
زندوں پہ کیا گزر گئی کشتوں کے درمیاں

یوں تو حرم کی عمر ہی اس غم میں سب کٹی
کس طرح قتل گاہ میں لیکن یہ شب کٹی

(61)

مشکل کشا کی آل پہ یہ وقت بے کسی
مرجائے جانِ فاطمہ پُرسا نہ دے کوئی
اک غم نصیب عمر تھی یہ ایک شب نہ تھی
اس درد کی کک دلِ فطرت میں رہ گئی

وہ سوز و گداز نمایاں ہے آج تک
اُس دن کی شامِ شامِ غریباں ہے آج تک

(62)

کیا صبر میں جری تھے اسیرانِ تشد لب
ہمراہ جب تو لائے تھے شاہنشہِ عرب
اللہ جانتا ہے اٹھائے ہیں جو تعب
یتنا بھی تو ہوا نہیں تسکین کا سبب

فطری تھا حق پر اُس کی اجازت نہیں ملی
لاشوں کے دفن کرنے کی مہلت نہیں ملی

(63)

یہ بے وطن غریب مسافر شکستہ حال
جو وارثوں کے سوگ میں کھولے ہوئے تھے بال
جو نیم جاں تھے بھوک سے جو پیاس سے بڑھال
اے جہم آج ان کی سیاست ہے لازوال

حیرت سے شام و کوفہ کے ارکانِ دنگ تھے
تنختے الٹ دیے وہ اسیرانِ جنگ تھے

(64)

ہنگامِ عصر ختم ہوئی جنگِ کربلا
اک دوسرے جہاد کا آغاز ہو گیا
تکمیلِ کار کے لیے بیمارِ غم اٹھا
اب اُس کے دوش پہ تھانساں انقلاب کا

قیدِ ستم میں شیرِ خدا کا ہزر تھا
تا شام ایک معرکہٴ ضبط و صبر تھا



مقدمہ مرثیہ — معراج فکر

اردو مرثیے کی فنی تاریخ طرز اظہار کے تعین کی تاریخ بھی کہی جاسکتی ہے، کیونکہ ابتدائی دور کے مرثیوں میں جہاں مواد اور موضوع کو سرسری حیثیت سے پیش کیا جاتا ہے، وہیں اس کی ہیئت اور ظاہری ساخت کی جانب سے بھی بے اعتنائی برتی گئی تھی، لیکن جب ایک بار ہیئت کا مسئلہ حل ہو گیا اور اہم ترین مرثیہ نگاروں نے مسدس کو مرثیہ نگاری کے لیے مخصوص کر دیا تو موضوع کی وسعت پر بھی نظر گئی کیونکہ مسدس محض اظہار تاثر کے لیے موزوں نہ تھا، بلکہ واقعات اور خیالات کے پھیلاؤ کا مطالبہ کرتا تھا۔ عربی، فارسی اور اردو کے قدیم مرثیہ نگاروں نے مرثیے کو واقعہ کر بلا اور غم امام حسین کے اظہار کا آلہ کار قرار دیا تھا۔ وہ زیادہ تر رونے رلانے کے لیے امام حسین کی شہادت اور مصائب کے متعلق اپنے تاثرات بیان کرتے تھے اور عقیدت و ارادت کا سہارا لے کر شاعری کے فنی پہلوؤں سے بے نیاز ہو جاتے تھے۔ مرزا محمد رفیع سودا نے اس کے خلاف احتجاج کیا۔ ان کا نقطہ نظر یہ تھا کہ اگر مرثیہ کوئی فن ہے اور مرثیہ اصنافِ شعری میں سے ایک صنف ہے تو شاعر محض یہ کہہ کر بری الذمہ نہیں ہو سکتا کہ اس نے جو کچھ لکھا ہے اس کا تعلق اظہار غم و الم سے ہے، شاعری سے نہیں ہے۔ اس خیال سے سودا نے شعوری طور پر مرثیے کی فنی اصلاح پر زور دیا اور نتیجہ یہ ہوا کہ ان کے بعد سے مرثیے نے اہم ادبی حیثیت اختیار کر لی اور غزل، قصیدہ، مثنوی کی طرح اسے بھی بلند پایہ اور اہم اصناف میں جگہ دی گئی۔ یہ کہنا غلط نہ ہوگا کہ فنی ارتقا کے ساتھ ساتھ مرثیے کی معنوی حیثیت بھی بلند ہو گئی۔ مرزا رفیع سودا کے مرثیوں میں اس وقت تک تمام

دوسرے مرثیہ کو یوں کے مقابلے میں زیادہ جان ہے۔

سودا نے مرثیے میں اصلاح کا جو سلسلہ شروع کیا تھا، وہ اصلاح کی منزل سے گزر کر تعمیرِ حسن کی منزل تک پہنچا، اور سودا کے فوراً بعد آنے والے مرثیہ کو یوں نے واقعہ کربلا کی عظمت کے احساس کو اعلیٰ ترین نئی روپ دینے کی کوشش کی۔ خلیق، ضمیر اور منہج کے مرثیے اس کی شہادت پیش کرتے ہیں۔ اس دور میں اور ان فن کاروں کے ہاتھوں مرثیے کے خط و خال واضح ہونے لگے اور اس کی شاعرانہ خصوصیات پر توجہ کرنے کے ساتھ اس حادثہ عظیم کے واقعاتی پہلو بھی سامنے آنے لگے۔ یہ اودھ میں شیعیت کے فروغ کا زمانہ تھا۔ مرثیے کے لیے مناسب نضام وجود تھی۔ مرثیہ نگاری اہم شاعرانہ خدمت سمجھی جاتی تھی۔ مرثیہ خواں عزت کی نگاہ سے دیکھا جاتا تھا۔ امیر و غریب، عالم اور جاہل سب مرثیوں سے تاثر حاصل کرتے تھے اور چونکہ اُس وقت تک مجالس میں حدیث خوانی کا بہت زیادہ فروغ نہیں ہوا تھا اس لیے مرثیہ خوانی ہی کو اہمیت حاصل تھی۔ صورت حال یہ تھی جب میر انیس، مرزا دپیر اور بعض دوسرے شعراء نے مرثیہ کوئی اور مرثیہ خوانی کے وزن و وقار میں غیر معمولی اضافہ کیا، جہاں تک مرثیے کے مرثیہ ہونے کا تعلق ہے اس کی ہیئت کی تکمیل ہو گئی بلکہ شاید یہ کہنا صحیح ہو کہ بہار و خزاں کے ذکر، ساقی نامہ، گھوڑے اور تلوار کی تعریف جیسے عناصر نے آرائش و زیبائش کا وہ سامان بھی مہیا کر دیا جس کے نہ ہونے سے مرثیے کے بنیادی تصور میں کوئی کمی نہیں رہ سکتی تھی۔ چنانچہ آج بھی مرثیے کے نام سے جو نظمیں واقعہ کربلا کے متعلق لکھی جا رہی ہیں ان کے لیے مسدس ہی کا استعمال ضروری سمجھا جاتا ہے۔ ایسا معلوم ہوتا ہے کہ یہ ہیئت بیانیہ تاثیراتی اور فکری ہر رنگ کے لیے مناسب ہے اور چونکہ تحت لفظ خوانی میں بھی مسدس سے مدد ملتی ہے اس لیے ہر وہ مرثیہ جو اس طرح پڑھنے کے لیے لکھا جاتا ہے، مسدس ہی کی شکل میں ہوتا ہے۔ اس کا یہ مطلب نہیں ہے کہ مرثیے کی یہ معین ہیئت ہے، مرثیہ اپنی ہیئت کے اعتبار سے مرثیہ ہوتا ہے۔ اسے کسی شکل میں لکھ سکتے ہیں لیکن عملاً اس کی یہی شکل سب سے زیادہ کارآمد اور کامیاب معلوم ہوتی ہے، اسی وجہ سے دور جدید کے شعرا نے بھی اس ہیئت کے بدلنے کی کوئی کوشش نہیں کی۔ میر انیس اور مرزا دپیر کے شاگرد اور تبعین تو مرثیہ مسدس کی شکل میں لکھتے ہی رہے، دوسرے شعرا نے بھی یہی روش جاری رکھی۔ موجد سرسوی،

جعفر علی خاں آثر لکھنوی، جوش ملیح آبادی، آل رضا لکھنوی، فارغ بخاری، زائر سیتا پوری، ناصر زید پوری، نجم آفندی اور بعض دوسرے شعراء جو اپنے اپنے نقطہ نظر رکھتے ہیں اور جو غالباً کلاسیکی مرثیہ نگاری کا تتبع باقاعدہ نہیں کرتے، مرثیہ لکھتے وقت مسدس ہی کا انتخاب کرتے ہیں۔ اس طرح مرثیہ کی ظاہری شکل کا مسئلہ اس وقت شعراء کے لیے الجھن کا سبب نہیں ہے لیکن موضوع اور مواد کی پیش کش کا مسئلہ ضرور غور و فکر کا مرکز بنا ہوا ہے۔ کلاسیکی مرثیوں میں جن عناصر کو تقریباً ترتیب وار پیش کرنے کی کوشش کی جاتی تھی، موجودہ شعراء بعض وجہ سے اس کی پیروی نہیں کر رہے ہیں۔ محض بیانیہ انداز نظر کی جگہ تاثراتی اور فکری انداز نظر پر زور دیا جا رہا ہے اور بیت سے زیادہ معنویت پر۔ یہ بھی دور جدید کے تقاضوں کا نتیجہ ہے جس طرح حدیث خوانی اور ذاکری کا طرز بدلا ہے، روایت میں درایت کی آمیزش ہوئی ہے، خطابت میں استدلالی رنگ پیدا کرنے کی کوشش کی گئی ہے، اسی طرح مرثیہ کوئی میں بھی تغیر ہوا ہے۔ مرثیہ نگار وقت کی آواز پر کان دے رہا ہے اور فن کے تقاضوں کے اندر ہی اندر جذبات عقیدت میں حقائق کی آمیزش کر رہا ہے۔

ممکن ہے حضرت نجم آفندی کے نو تصنیف مرثیہ ”معراج فکر“ سے پوری طرح لطف اندوز ہونے میں بعض حضرات کو ان چند تمہیدی سطروں سے کچھ مدد ملے، کیونکہ یہ مرثیہ بھی ظاہری ساخت میں قدیم کلاسیکی مرثیوں سے مشابہت رکھنے کے باوجود مختلف ہے۔ یہ اختلاف کہاں ہے اور کیوں؟ اس کی جستجو شاعر کے مزاج، وقت کے بدلے ہوئے انداز، واقعہ کربلا کی جدید تشریح و تعبیر، مقصد مرثیہ نگاری اور سامعین کے ذوق و شعور کی روشنی ہی میں کی جاسکتی ہے۔ خوش قسمتی سے مجھے اس مجلس میں بھی شرکت کا اتفاق ہوا جس میں جناب نجم آفندی نے یہ مرثیہ ایک بڑے مجمع کے سامنے پیش کیا تھا، اس لیے یہ دیکھنے کا موقع بھی ملا کہ سامعین پر اس کا رد عمل کیا ہوا، اس کے کون سے حصے زیادہ پسند کیے گئے، کن بندوں پر زیادہ داد ملی اور واہ واہ، سبحان اللہ کے پردے میں کس قسم کے جذبات کا اظہار کیا گیا۔ پھر میں نے اس کو تنہائی میں غور سے پڑھا تا کہ اس فوری اور وقتی تاثر سے الگ ہو کر رائے قاسم کر سکوں، جو اسے خود شاعر کی زبان سے سن کر ہوا تھا۔ اس سے قبل میں نجم آفندی کے قصائد، نوحہ جات، نظمیں، غزلیں، قطعات، بعض نثری تصانیف بھی

دیکھ چکا ہوں۔ انھوں نے 'فتح مبین' کے نام سے جو مرثیہ تقریباً پندرہ سال پہلے لکھا تھا، وہ بھی میری نظر سے گزر چکا ہے۔ اس لیے اس مرثیہ کے بعض پہلوؤں پر روشنی ڈالتے وقت میرے پیش نظر وہ مجموعی تاثر بھی ہے جو میں نے ان کی شاعری اور شخصیت کے متعلق قائم کیا ہے، اور وہ کیف بھی جو 'معراج فکر' کے مطالعہ سے حاصل ہوا ہے۔

جناب نجم آفندی دور جدید کے ان شعراء میں سے ہیں جنہیں بجا طور پر استاد کی کامرتبہ حاصل ہے۔ ان کی عمر ریاض سخن میں بسر ہوئی ہے۔ تقریباً پچاس سال سے ان کی شاعری پر ان شعراء کی صحبتوں میں جا ہوتی رہی ہے جن میں سے ہر ایک خود اردو شاعری میں اپنا ایک مقام رکھتا ہے۔ انھوں نے بچپن ہی سے اکبر آباد (آگرہ) کی علمی اور ادبی مجلسوں میں شریک ہو کر زبان و بیان کے لطیف مسائل پر غور کیا اور انہیں برتا ہے۔ اپنے والد مرحوم کے استادانہ رنگ سے کسب فیض کرنے کے علاوہ انھوں نے اساتذہ کا کثرت سے مطالعہ کیا ہے۔ اس لیے ان کے کلام میں ابتداء ہی سے ایسی پختگی اور ہمواری پیدا ہو گئی ہے جو بڑے ریاض کا نتیجہ کہی جاسکتی ہے۔ لیکن کوئی شاعر کتنے ہی سرچشموں سے فیض اٹھائے اس کے کلام میں زور، تازگی، جدت، گرمی اور سرمستی کے عناصر اس وقت تک پیدا نہیں ہو سکتے جب تک کہ وہ مسائل اور واقعات پر اپنے مخلصانہ نقطہ نظر سے غور نہ کرنا ہو۔ یہ بات صرف مذہب کے لیے نہیں، زندگی کے ہر پہلو کے لیے صحیح کہی جاسکتی ہے کہ اس میں "عقیدے" کی آگ کا ہونا ضروری ہے ورنہ اس کا اظہار مصنوعی اور بے روح ہوگا۔ یہی ایک اچھے فن کار کی پہچان ہے کہ اس کا موضوع ہی اس کی زندگی اور روح ہو، اس کا بیان اس کے خلوص قلب کا آئینہ ہو، اور اس کے خیالات و تصورات کی گرمی اس کے الفاظ اور فقروں سے پھوٹی پڑ رہی ہو۔ نجم آفندی کی ساری شاعری میں یہ خصوصیت اس شدت سے نمایاں ہے کہ ان کے چند اشعار کا مطالعہ بھی ان کے جوش عقیدت کی غمازی کرنے لگتا ہے۔ ان کی مذہبی نظموں میں یہ بات ہر لفظ سے نمایاں ہوتی ہے، لیکن وہی اس بات کا پتہ بھی دیتی ہے کہ اس والہانہ عقیدت کی بنیاد گہرے شعور اور استدلالی تیقن پر ہے۔ اندھی عقیدت اپنی نیک نیتی کے باوجود سطحی اور ملکی ہوتی ہے۔ عقیدے کا عرفان گہرائی، شدت اور قوت پیدا کرتا ہے، یہی وہ منزل ہے جو نجم آفندی کے ساتھ مخصوص ہے۔ ان کا عقیدہ علم و عرفان کا آفریدہ

ہے۔ ان کا یقین اور اک و شعور کا پیدا کردہ ہے، اس لیے ان کی شاعری میں ان کی روح کی آواز سنائی دیتی ہے جسے ان کی جدت طراز طبیعت ایک ایسے زاویے سے پیش کر دیتی ہے جس پر دوسروں کی نگاہ نہیں گئی تھی۔

واقعہ کر بلا کے کچھ تاریخی پہلو ہیں، کچھ اعتقادی و جذباتی، کچھ ایسے ہیں جن میں عالم انسانیت کے لیے پیام روح اور درس اخلاق ہے، بعض پہلو ایسے ہیں جن میں شدید المیہ عناصر موجود ہیں اور بلا قید مذہب و ملت انسان کے جذبات کو جھنجھوڑ دیتے ہیں۔ شعراء نے ان تمام پہلوؤں سے کام لیا ہے۔ جناب نجم آفندی نے بھی اپنے انداز نظر کے مطابق انھیں ”معراج فکر“ میں جگہ دی ہے لیکن ان کا نقطہ نظر واقعات سے متعلق جذبات کے انتخاب سے ظاہر ہو جاتا ہے اور انھیں دوسرے شعراء سے امتیاز بخشتا ہے۔

ان حقائق کی روشنی میں زیر نظر مرثیے پر نگاہ ڈالی جائے تو صرف اس بات کی ضرورت ہوگی کہ ہر موقع اور ہر تصور سے متعلق مثالیں فراہم کر دی جائیں لیکن شاید اس طرح اس مختصر مرثیے کے زیادہ تر بند مقدمے ہی میں جگہ پا جائیں گے کیونکہ اس کا انداز بیانیہ نہیں فکری ہے اور واقعات کے بیان کا مقصد شہادتِ حسیٰ کے کسی مخصوص پہلو کی تشریح ہے۔ اس مرثیے میں جناب نجم کے پیش نظر امام حسین، ان کے اعزاء اور احباب کی شہادت کا دل دوز بیان نہیں ہے بلکہ ان کی جانب ہلکے ہلکے اشارے کر کے ان سے وہ نتائج اخذ کرنا ہے جو آج کے انسان کے لیے فکر و عمل کا سنگم بن سکتے ہیں، بلکہ کبھی کبھی تو ایک ہی بند کے اندر اتنے خیال انگیز اشارے جمع کر دیے گئے ہیں کہ ان کی تشریح میں کئی کئی ورق سیاہ کیے جاسکتے ہیں۔ ایسا صرف اس لیے ہے کہ شاعر کو واقعہ کر بلا کی جس عظمت و جلالت کا احساس ہے وہ فکر و شعور کی منزلوں سے گزر کر اس کے ہاتھ آیا ہے، مثال کے طور پر اس بند کے چھ مصرعوں پر غور کیجئے۔

جس نے امور خیر کو بخشی حیات نو جس کی نوائے درد میں ہے زندگی کی رو
صدیوں سے جس کے نقش قدم دے رہے ہیں ضو جو سو گیا بڑھا کے چراغ وفا کی لو

بدنی عمل کی شکل ارادے بدل دیے

جس نے مطالبات کے جادے بدل دیے

یہاں کسی واقعہ کا بیان مقصود نہیں ہے، کسی مخصوص حادثے کی طرف اشارہ نہیں ہے۔ جس کے سامنے شروع سے آخر تک سارا واقعہ کربلا نہ ہو، امام حسین کی قربانی کا مقصد پیش نظر نہ ہو، تاریخ عالم پر اس کے اثرات کا علم نہ ہو، سوال بیعت اور اس کے جواب کے انوکھے پن پر نگاہ نہ ہو، وہ اس بند کے مضمرات سے پوری طرح لطف اندوز اور متکلیف نہیں ہو سکتا۔ اسی کو میں فکری عنصر کہتا ہوں جو قدیم مراٹی میں بہت کم پایا جاتا ہے۔

یا اس بند پر غور کیجیے

کچھ حُسن کی نمود تھی کچھ عشق کا مزاج آیا نظر جو صبر و شجاعت کا امتزاج
حق نے رکھا شہادتِ عظمیٰ کا سر پہ تاج ملتا ہے آنسوؤں کا جسے آج تک خراج
مٹھی میں تھالیے ہوئے موت اور حیات کو
کس دہ بے سے فتح کیا کائنات کو

یہ امام حسین کی ظاہری شکست میں چھپی ہوئی باطنی فتح کے پیش کرنے کا انوکھا انداز ہے یہاں بھی واقعات و حادثات کی طرف کوئی اشارہ نہیں ہے۔ کسی مخصوص موقع کا بیان نہیں ہے لیکن شہادتِ حسین نے جو نتائج پیدا کیے تھے، ان کا احساس ہے اور وہی احساس عقیدے کی گرمی کے ساتھ شعر کے سانچے میں ڈھل گیا ہے۔ اسی طرح مختلف بندوں میں الگ الگ تاثر پاروں نے مرثیے کی فضا پیدا کرنے کے ساتھ ساتھ اس پیام کو بھی اجاگر کر دیا ہے جو اس زبردست قربانی میں مضمر تھا۔

جنابِ حتم نے اس مختصر مرثیے میں اس بات کا التزام رکھا ہے کہ جگہ جگہ پر واقعات کا تسلسل بھی برقرار رہے تاکہ مرثیے سے جو ذہنی اور جذباتی وابستگی ہے، وہ بھی آسودہ ہوتی رہے، لیکن ایسے مواقع پر انھیں غیر معمولی اختصار سے کام لینا پڑا ہے۔ مثلاً ایک موقع پر انصارِ حسین کی قربانیوں کا تذکرہ ہے۔ اس کے بعد ہی چند اعزا کا ذکر ہے اور اسی ترتیب سے ہے جیسے عام طور پر مرثیہ نگار پیش کرتے رہے ہیں، لیکن پھر یہاں یہی بات ظاہر ہوتی ہے کہ ان بندوں میں بیان واقعہ کے بجائے تاثرات ہی کے اظہار سے کام لیا گیا ہے۔ مختصر مرثیے میں اس کے سوا اور کوئی صورت ممکن بھی نہیں تھی۔ جہاں انصار کا تذکرہ آتا ہے، وہاں پہلا ہی بند شاعر کے مقصد کا

ترجمان بن جاتا ہے۔

کیا رابطہ آج موت کو ہے زندگی کے ساتھ کتنے ادا شناس ہیں سبٹ نبی کے ساتھ
پھر یہ ہجوم شوق نہ ہوگا کسی کے ساتھ مرنے کو یوں نہ جائیں گے انساں خوشی کے ساتھ
سن کر سفیر مرگ کے قدموں کی آہیں
ہونٹوں پہ جمع ہوں گی نہ پھر مسکرائیں

اس میں انصارِ امام کے شوقِ شہادت، عرفانِ حقیقت، جذبہٴ مودت، و فؤادِ شجاعت کے
متعلق کتنے لطیف اشارے یکجا کر دیے گئے ہیں۔ اس بند کا پڑھنے یا سننے والا اگر امام کے اصحاب
سے واقف ہو، تو اس کی نگاہِ تصور کے سامنے نہ جانے کتنے واقعات آجائیں گے۔

اس طرح کے مرثیے میں یہ بات ضرور ہوتی ہے کہ اس کے سارے مضمرات اور رموز و
نکات کو وہی لوگ اچھی طرح سمجھ سکتے ہیں جنہیں واقعہٴ کربلا کا تفصیلی علم ہے۔ محض چونکا دینے
والے واقعات آتے ہیں، واقعہ کی تصویر نگاہوں کے سامنے نہیں آتی لیکن غالباً اس مرثیے کا
مقصد بھی یہی ہے کہ اس کے پڑھنے اور سننے والوں کے دل میں واقعہ کی تفصیل، عظمت
اور اہمیت کے جاننے اور سمجھنے کے لیے کرید پیدا ہو۔ بہر حال جیسا کہ میں نے عرض کیا، اس
مرثیے کا ہر بند غور و فکر کے لیے نئے دروازے کھولتا ہے اور کو قدیم کلاسیکی مرثیوں کے مقابل میں
اس طرح کے نئے مرثیوں میں وہ کس قدر تعمیر نہیں ہوتا جس سے مرثیے نے عظمت حاصل کی تھی
لیکن جدید مرثیے موجودہ دور کے مزاج سے زیادہ ہم آہنگی رکھتے ہیں۔ اسی لیے ان کی جگہ ادب
میں محفوظ ہے۔

مجھے یقین ہے کہ اس مرثیے کو نہ صرف عقیدت مندوں کے حلقے میں مقبولیت حاصل ہوگی
بلکہ اس کا ادبی حسن، شاعرانہ خلوص اور فنکارانہ بیان اس کا مطالعہ کرنے والوں کے دماغ کو
وسیع کر لے گا۔ اور اس سے وہ مقصد پورا ہوگا جو شاعر کے پیش نظر یعنی لوگوں میں واقعہٴ کربلا کے
متعلق غور و فکر کا وہ جذبہ پیدا ہو جس کا تعلق اس کے روح پرور اور جاں فزا پیام سے ہے۔



مرثیہ
معراجِ فکر

ع: صورتِ گرِ جلالِ اسلام ہے حسین

73 بند

تصنیف 1959ء

علامہ کے غیر مطلوبہ مرثیہ کے چند بند (بخط تجم آفریدی)

(1)

صورتِ گرِ جلالِ اسلام ہے حسین
اک مرکبِ روابطِ اقوام ہے حسین
فکر و نظرِ مشیت و الہام ہے حسین
محبوبِ اہل درد بس اک نام ہے حسین
دریا مخالفت کے چڑھے اور اتر گئے
باقی رہا یہ نامِ حادثہ گزر گئے

(2)

انسانیت کو جس نے سنوارا ہے وہ حسین
جو حُسنِ معنوی کا سہارا ہے وہ حسین
جس نے دلوں میں درد اُبھارا ہے وہ حسین
روحِ بشر کو جس نے پکارا ہے وہ حسین
آواز جس کی دُور کے انسان تک گئی
بجلی سی سامعہ کی فضا میں چمک گئی

(3)

خود دار زندگی کا جو حامی ہے وہ حسین
عزت کی موت کا جو پیامی ہے وہ حسین
جو خالقِ شعورِ عوامی ہے وہ حسین
ہر قوم کی نظر میں گرامی ہے وہ حسین
واقف نہیں بشر جو پیہر کے نام سے
مانوس ہیں حسین علیہ السلام سے

(4)

آئینہ ہے جبینِ ازل جس کا وہ حسین
ممکن نہیں جہاں میں بدل جس کا وہ حسین
ہے گیسوئے حیات میں بل جس کا وہ حسین
حسن آفریں ہے دُخل و عمل جس کا وہ حسین

ہر منزل اس کی منزلِ صبر آزما بنی
مکہ بنا مدینہ بنا کربلا بنی

(5)

معراج فکر جس کی ہر اک بات وہ حسین
قرآن کی شرح جس کے ہیں حالات وہ حسین
جس کے تصورات ہیں آیات وہ حسین
ممکن ہیں جس کے آگے محالات وہ حسین

جس کی ونا نہ وقت کے اسرار حل کیے
صدہا برس کے عقدہ دشوار حل کیے

(6)

جو حق کی معرفت کا ہے مفہوم وہ حسین
جس کا خیال و خواب ہے معصوم وہ حسین
جس کے ثباتِ عزم کی ہے دھوم وہ حسین
جس کا ہے نام قوتِ مظلوم وہ حسین

مظلومیت کو عزم دیا حوصلہ دیا
اظہارِ حق کا جس نے سلیقہ سکھا دیا

(7)

اقدام جس کا سب سے نرالا ہے وہ حسین
جو غم کی تیرگی کا اُجالا ہے وہ حسین
ملت کا جو سنبھالنے والا ہے وہ حسین
جو فاطمہ کی کود کا پالا ہے وہ حسین
دوش پیہری پہ جو معراج پا گیا
جو زیر تیغ اتنی بلندی سے آ گیا

(8)

جو آج بھی ہے رہبر افکار وہ حسین
ذہنوں کو کر رہا ہے جو بیدار وہ حسین
دنیا تھی جس کے درپے آزار وہ حسین
اب بھی بہت ہیں جس کے گنہگار وہ حسین
جس نے دیا ہے درسِ عمل حق کی راہ میں
ہم جیسے بے عمل بھی ہیں جس کی نگاہ میں

(9)

جس کی نگاہ قوم کی فکر و نظر پہ ہے
جس کی نگاہ مصرفِ ہر خیر و شر پہ ہے
جس کی نگاہ اپنے لہو کے اثر پہ ہے
جو بے خبر ہے اس پہ نہیں با خبر پہ ہے
امروز ہے نگاہ میں فردا ہے سامنے
ایک ایک فردِ قوم کا چہرا ہے سامنے

(10)

جس نے امورِ خیر کو بخشی حیاتِ نو
جس کی فوائے درد میں ہے زندگی کی رو
صدیوں سے جس کے نقش قدم دے رہے ہیں صُو
جو سو گیا بڑھا کے چراغِ وفا کی کو
بدلی عمل کی شکل ارادے بدل دیے
جس نے مطالبات کے جادے بدل دیے

(11)

تاریخِ روزگار پہ تنقید جس نے کی
ہر اک غلط اصول کی تردید جس نے کی
قدرت کے نظم و ضبط کی تائید جس نے کی
اسلام کے پیام کی تجدید جس نے کی
پھر بڑھ چلا تھا زور جو باطل کا گھٹ گیا
پردہ سا ایک روئے حقیقت سے ہٹ گیا

(12)

جس نے کیے مقاصدِ صبر و رضا بلند
جس نے کیے معانیِ حرفِ وفا بلند
جس نے کیے منازلِ درو آزما بلند
ممنون سب اسی کے ہیں کیا پست کیا بلند
منعم کو شکرِ نعمتِ حق کا سبق دیا
جس نے غریب قوم کو جینے کا حق دیا

(13)

بگڑی ہوئی تھی صورت دنیائے آب و گل
چہروں پہ رنگ و روپ تھا روچیں تھیں منجمل
وہ نہیث نفس تھا کہ شرافت تھی منفعل
اخلاق کے نظام میں اغراض تھے محل
خود داری حیات کی پائندگی نہ تھی
جینے کو جی رہے تھے مگر زندگی نہ تھی

(14)

زندہ کیے حسین نے اسلام کے اصول
اُس نے عوض نبیؐ کے شہادت بھی کی قبول
مستجمع الصفات ہوئے اس طرح رسولؐ
ادراک دم پہ خود ہوں کہ حیران ہوں عقول
اک آئیے جلی ہے یہ سڑ خفی نہیں
منصب تو ہے نبیؐ کا اگر وہ نبیؐ نہیں

(15)

وہ عارفِ جلیل تھا آگاہِ رسم و راہ
جو کہہ گیا حسین کو بنیادِ لا الہ
اسلام دینِ مصطفویؐ ہے خدا گواہ
لیکن اک اہلِ دل نے کہا یہ بہ اشک و آہ
کہنے میں بات آتی ہے پُچپ کیوں رہے کوئی
برحق ہے اب جو دینِ حسینؑی کہے کوئی

(16)

ہر قوم میں ہے جس کی شہادت کا احترام
دُنیا میں جس کا نام ہے اک مستقل پیام
اس درجہ اس کا ذکر ہے مقبول خاص و عام
ہر اک زباں کے شعر و ادب میں ملا مقام
تقریر و نظم و نثر کی کچھ انتہا نہیں
اب تک کسی کا تذکرہ اتنا ہوا نہیں

(17)

جس کی ولا میں ہیں لبِ انسانیت پہ بین
ہر عہد میں بلند ہے آوازِ شورو شین
لاکھوں عزا کو اس کی سمجھتے ہیں فرض عین
ہر روز ہے کہیں نہ کہیں مجلسِ حسین
اس شان کا غم اور مثالی نہیں کوئی
لہہ بھی اس کے ذکر سے خالی نہیں کوئی

(18)

صدیوں سے جس کی مدح سرائی کا دور ہے
ہر دور میں یہ مسئلہ فکر و غور ہے
اس باب میں سکوت طبیعت پہ بچور ہے
محروم درد ہو کوئی یہ بات اور ہے
جو اہل دل ہے دستِ نگر کربلا کا ہے
ہر ملک کے ادب پہ اثر کربلا کا ہے

(19)

توریت میں بھی جس کی شہادت کا ہے بیاں
ہوتا ہے کچھ زبور سے بھی ماجرا عیاں
انجیل بھی ہے جس کے منازل کی ترجمان
یہ جملہ انبیاء کے صحائف ہیں ہم زباں
تنظیم کائنات کا قلبِ صمیم ہے
قرآن میں وہ معنی ذبحِ عظیم ہے

(20)

جو ظلم کر رہے ہیں علوم و فنون پر
غدار متحد ہیں حقائق کے خون پر
تصنیفِ ان تیبیہ و خلدون پر
کیا تبصرہ کرے کوئی ان کے جنون پر
اُس عہد میں نہ تھے یہ تقاضے اسی کے ہیں
یہ بھی شریکِ خون میں سبِ نبیؐ کے ہیں

(21)

بے امتیاز مذہب و ملت ہے جس کا سوگ
اکثر مٹا دیا ہے تعصب کا جس نے روگ
کتنے ہیں اب قریب بہت دور تھے جو لوگ
نامسلموں نے عشق میں جس کے لیا ہے جوگ
بھارت نواسیوں کو خطاب اک نیا دیا
کتنے برہمنوں کو حسین بنی دیا

(22)

حیرت میں عقل اس کے نظامِ عمل پہ ہے
حق میں نگاہِ حُسنِ دوامِ عمل پہ ہے
دل بے قرار دردِ پیامِ عمل پہ ہے
کتنا بلند اپنے مقامِ عمل پہ ہے
قوموں کے رہبروں کو ہے فخرِ انتساب سے
سب نور لے رہے ہیں اسی آفتاب سے

(23)

حاصل یہ جس کے غم کو ہوئی عظمتِ گراں
تقیدِ زماں ہے اور نہ پابندیِ مکاں
اب تک جو ہے محبتِ برحق کا ترجمان
خود واجب الوجود ہے جس کا نگاہاں
ہر غم کا زور چار ہی اشکوں میں بہ گیا
یہ غم جہاں میں حق کی اشاعت کو رہ گیا

(24)

آدم نے کی ہے نشرِ حقیقت کی ابتداء
یہ سلسلہ ازل سے ہے تاختمِ انبیاء
کیا کیا پیپیروں نے دکھایا ہے حوصلہ
پر سلسلہِ حسین کی تبلیغ نے کیا
جاری ہے اُس کے بعد بھی پیغامِ آج تک
غم اُس کا کر رہا ہے وہی کامِ آج تک

(25)

پہلے ہی سے رسولؐ کی محنت پہ تھا زوال
ہونے لگا دُشمن میں جب اور غیر حال
اپنی غرض تھی کوئی نہ اپنا کوئی خیال
انسانیت کا درد تھا مِلّت کا تھا سوال
قابض تھے جس پہ غیر وہ اُس کا مقام تھا
وہ ذمہ دارِ خلقِ خدا تھا امام تھا

(26)

مدت سے تھا حسینؑ پہ یہ راز آشکار
بے دینِ حق کے بھیس میں شاہی کا اقتدار
بالکل بدل گیا ہے مسلمان کا شعار
اسلام کے اصول نہ اخلاقِ خوشگوار
جب سر میں ملک گیری کا سودا سمائے گا
غیروں کے سامنے یہی اسلام جائے گا

(27)

اُس وقت ہر لحاظ سے واجب تھا احتجاج
مرکز بنے ہوئے تھے امیروں کا تخت و تاج
مِلّت کو ایسے راہ نما کی تھی احتیاج
ہر اعتبار سے ہو جو پیغمبری مزاج
جو اپنی جان دے کے رہِ حق پہ لاسکے
غم جس شہیدِ ظلم کا مُردے جلا سکے

(28)

اثنائے راہ میں یہ کہا اُس نے بارہا
اندازہ غلط میں نہ ہو کوئی بتلا
یہ وہ سفر ہے موت کا ہے جس میں سامنا
یہ انکشافِ راز کلیجہ اسی کا تھا
یوں بے نیازِ وقت ہو کس کی مجال ہے
پہلی اور آخری یہ انوکھی مثال ہے

(29)

اکثر ٹھک کے رہ گئے منزل کی راہ میں
دُنیا کا طمطراق تھا جن کی نگاہ میں
جو فرق کر سکے نہ سپید و سیاہ میں
جن کی جگہ نہ تھی دل ایماں پناہ میں
حُسنِ عمل کا بار اٹھانے سے ڈر گئے
حق کے قریب رہ کے زمانے سے ڈر گئے

(30)

غیر از امام کون ہے اُس دن کا راز داں
کیا کیا تھے معرکے حق و باطل کے درمیاں
جہت تمام کرنے کا یہ بھی ہے اک نشاں
اُس روز ہم شہیدِ پیہر نے دی اذماں
فوجِ عدوے دیں میں جو غفلت کا راج تھا
یہ لُجہٴ رسولؐ میں اک احتجاج تھا

(31)

تکبیر کی صدا میں وہ توحید کا وقار
اک لفظ میں جلالت و عظمت کا اختصار
وہ اعترافِ رحمت و انعامِ کردگار
صحرائے بے گیاه میں تسبیح کی بہار
سجدوں کی رفعتوں سے وہ دل بھی ملے ہوئے
پیشانیوں کے نور سے چہرے کھلے ہوئے

(32)

کیا منصبِ عظیم تھا کیا کسبِ انتخاب
پیشِ خدا ابھی تھا وہ سجدے میں باریاب
نکلی ہنا کے پردہ شب صبحِ انقلاب
دیتی ہوئی دعا کہ ترا عزم کامیاب
معبد اسی زمیں پہ محبت بنائے گی
ظلمت چھٹے گی عقل بشر جگمگائے گی

(33)

کچھ حسن کی نمود تھی کچھ عشق کا مزاج
آیا نظر جو صبر و شجاعت کا امتزاج
حق نے رکھا شہادتِ عظمیٰ کا سر پہ تاج
ماتا ہے آنسوؤں کا جسے مستقل خراج
مٹھی میں تھا لیے ہوئے موت اور حیات کو
کس دہبے سے فتح کیا کائنات کو

(34)

وہ کربلائے دیدہ و دل ساحلِ فرات
وہ منزلِ جمال و مقامِ تجلیات
ہونی تھی جس زمین پہ مابین کائنات
ایسی عظیم جنگ جو ہو مقصدِ حیات
قائم ہو جس سے عزتِ معیارِ زندگی
ہو جائیں بے نقاب اداکارِ زندگی

(35)

یہ جنگ انتظامِ شریعت کی جنگ تھی
باطل کی قوتوں سے حقیقت کی جنگ تھی
سرمایہ دار و صاحبِ محنت کی جنگ تھی
یہ حکمتِ بشر سے مشیت کی جنگ تھی
یہ جنگ آخری تھی ہدایت کی راہ میں
مہدئی کا انتظار ہے اب رزم گاہ میں

(36)

انسانیت شرافتِ غم سے تھی بے خبر
مظلومی حسین کا اللہ رے اثر
ہر سانس خوشگوار ہے ہر آہ معتبر
ہر عیش سے ہے آج یہ جذبہ بلند تر
غم تھے ہزار غم کو یہ عظمت ملی نہ تھی
آنسو تھے آنسوؤں میں حرارت کبھی نہ تھی

(37)

سمجھا نہ کوئی حق کی مشیت کا مدعا
کیا چار اشک ہیں یہ محبت کا مدعا
ایسے عظیم کار شہادت کا مدعا
بربادی و تباہیِ عمرت کا مدعا
اک لمحہ بھی نہ صرف کیا فکر و غور میں
یہ بات سوچنے کی تھی ہر ایک دور میں

(38)

یا لبتی کا ذوق اور احساسِ کمتری
محروم ارتقا سے ہیں تنظیم سے بری
عزم و عمل ہے وہ نہ وہ ایثار پروری
مانی ہے کیا زبان ہی سے ان کی سروری
دیتے ہیں مشکلوں میں فقط ان کے واسطے
قربانیاں ہوئی تھیں اسی دن کے واسطے

(39)

جب سے ہوئی ہے خلقتِ دنیائے انس و جن
جب سے بشر کے ذہن میں تاریخ کا ہے سن
بھاری ہر ایک دن سے ہے عشرے کا ایک دن
کتنی قیامتوں میں تھا وہ نفسِ مطمئن
کیا منزلِ جہادِ شہِ مشرقین ہے
اُس دن کے میں نثار جو یومِ حسین ہے

(40)

پیشانی سحر پہ وہ خاکسترِ ملاں
تقریر وہ امام کی رو جس کا تھا مجال
لحٰن پیہریٰ میں وہ کزار کا جلال
اقدامِ حر وہ حریتِ عزم کی مثال
خطبے کے لفظ لفظ میں تھی جانِ حریت
جاری کیا حسین نے فرمانِ حریت

(41)

کیا ربط آج موت کو ہے زندگی کے ساتھ
کتنے ادا شناس ہیں سبٹ نبی کے ساتھ
پھر یہ ہجومِ شوق نہ ہوگا کسی کے ساتھ
مرنے کو یوں نہ جائیں گے انساں خوشی کے ساتھ
سن کر سفیرِ مرگ کے قدموں کی آہیں
ہونٹوں پہ جمع ہوں گی نہ پھر مسکرائیں

(42)

انصار تھے حسین کے کیا کیا وفا پسند
تو نبیؐ پسند ادا نہیں خدا پسند
پہلو میں دل ہر ایک کے تھا کربلا پسند
یہ دین کا فروغ تھا دنیا کو ناپسند
گل ہے چراغِ طور پہ قدرتِ خدا کی ہے
روشن جہاں میں شمعِ مگر کربلا کی ہے

(43)

منوا سے بھی کم تھے اتنی جماعت تھی مختصر
لشکر کے اعتبار سے تنظیم کی مگر
آگے علم بدوش تھے عباس نام و
ممکن ہے ہو یہ مقصد سلطان بحر و بر
قلت میں بھی یہ سطوت و اجال چاہیے
تنظیم کا خیال بہر حال چاہیے

(44)

انصار میں حبیب کا بھی ہے عجب مقام
کونے سے کیسا وقت پہ آیا ہے تیز گام
ہوتا ہے یوں خلوص عقیدت کا احترام
بیتِ نبیؐ کے خیمے سے آیا اُسے سلام
یہ فخر اپنے ساتھ وہ جاں باز لے گیا
اس تحفہ سلام کا اعزاز لے گیا

(45)

آیا جو وقت ظہر کا مائین کارزار
آگے بڑھا نماز کو حیدر کا ورثہ دار
تیر آرہے تھے لشکرِ اعدا سے بار بار
صف میں بڑھے ظہیر و سعید وفا شعار
یہ جاں نثاریاں تھیں جو رُتے بڑے ہوئے
اللہ یہ امام سے آگے کھڑے ہوئے

(46)

دنیاے صبر و ضبط میں کیا معتبر رہے
سو زخم کھائے اپنی جگہ پر مگر رہے
کچھ دیر اپنے حال سے بھی بے خبر رہے
جب تک ہوئی نماز یہ سینہ سپر رہے
واجب سے جو اہم تھے فرائض ادا کیے
یہ شیر دل نمازِ موڈت پڑھا کیے

(47)

وہ ابنِ عوجہ کی شہادتِ خدا کی شان
وہ سو برس کی عمر کا جنگِ آزما جوان
کم سن پرنے جس کی دکھائی یہ آن بان
بابا کے بعد بڑھ کے فدا کردی اپنی جان
انصار بے مثال عمل بے عدیل ہیں
یہ معرکے حسین کے حق کی دلیل ہیں

(48)

انصار کو جہاد کی پہلے ملی رضا
خاموش تھے ادب سے عزیز اور اقربا
یہ مسئلہ ہے گرچہ بظاہر عجیب سا
شاید امامِ وقت کے پیش نظر یہ تھا
مرنا ہی سب کو ہے تو یہ پہلے نہ جائیں کیوں
کچھ دیر اور پیاس کی ایذا اٹھائیں کیوں

(49)

دل ایک عزم ایک تھا اور ایک رہ گزار
لیکن تھا راہ پر پہ ہر اک راز آشکار
ممکن ہے صبر و ضبط کی قوت پہ ہو مدار
یہ بات ہے اگر تو پھر اے دشتِ کارزار
اصغر کے ہاتھ معرکہٴ تشنگی رہا
یہ جاں نثار سہیلِ نبیِ آخری رہا

(50)

انصار ہو چکے جو شہادت سے سرفراز
رخصت کو اقربا نے جھکائے سرِ نیاز
کیا کیا وفا پرست تھے عمرِ وفا دراز
مسلم کے لاڈلوں کو یہ حاصل ہے امتیاز
جانیں پدر کی شان سے دیں کیا سعید ہیں
سنتے ہیں اقربا میں یہ پہلے شہید ہیں

(51)

ہنتِ علی کے لال وہ گل ہائے جعفری
کچھ سن پہ منحصر نہ تھی جن کی غنفری
طفلی نے کی ہے جنگ کے میدان کی رہبری
اس کم سنی میں موت سے کھیلے ہیں کیا جری
دنیا سے ہنتے کھیلتے دونوں چلے گئے
آتے ہوئے شباب کو لوٹا کے لے گئے

(52)

قاسم وہ خانوادہ ہاشم کا خوش جمال
کیا بچنے میں تیغ زنی کی ہے بے مثال
دولہا بنا ہوا تھا وہ زخموں سے تھا یہ حال
سہرا وفا کا اس کی جمیں پر ہے لازوال
دولہا جہاں میں پھر کوئی ایسا نہیں بنا
میدان کار زار کا دولہا نہیں بنا

(53)

کیا لرزہ خیز تھی علی اکبر کی جنگ بھی
تہا پہ وار کرتے تھے ہر سمت سے شقی
سینہ نگار کر گئی برچھی کی اک انی
ملت نے کیا شہید پیہر کی قدر کی
قبل ظہور وقت پلٹ کر نہ آئے گا
اب کوئی ہم شہید پیہر نہ آئے گا

(54)

عباس کو فرات پہ جانے کا حکم تھا
پانی لب فرات سے لانے کا حکم تھا
مشک و علم کا بار اٹھانے کا حکم تھا
خود اپنے تیروں کو بچانے کا حکم تھا
بابا کی طرح گرچہ شجاعت میں فرد تھا
وقت آ پڑا تو صبر کے میدان کا مرد تھا

(55)

پرچم وہ سوئے نہر اڑاتا ہوا چلا
دیوار آہنی کو گراتا ہوا چلا
تیغوں کو برچیوں کو ہناتا ہوا چلا
حیدر کا زور یاد دلاتا ہوا چلا

جھک کر ذرا اٹھی جو نظر کائنات کی
لپٹی تھیں اس کے پاؤں سے موجیں فرات کی

(56)

عباش اور وفا میں کچھ ایسا ہے اتحاد
ذکر وفا کے ساتھ ہی آتی ہے اس کی یاد
مشکیزہ بھر لیا یہی پیاسے کی تھی مراد
آئی لب فرات سے آواز ”زندہ باڈ“

اونچا علم سے بھی یہ وفا کا نشان رہا
دریا پہ ہاتھ ڈال کے تشن وہاں رہا

(57)

کتنا عظیم ہے علی اصغر کا ماجرا
اس دور میں یہ درد کی تاثیر دیکھنا
اک سرزمین عیش کا شاعر تڑپ اٹھا
اپنی زباں میں نظم کیا جس نے مرثیا

یہ شاہکار نذر بہ عجز و ادب دیا
معصوم ہستیوں کا ستارہ لقب دیا

(58)

جو کربلا کی عظمتِ غم کو بڑھا گیا
جو محبتِ حسین کو محکم بنا گیا
قربانیوں پہ سارے شہیدوں کی چھا گیا
دنیا کی جدوجہد پہ جو مسکرا گیا
احساس جس کے سامنے ہر غم کا سرد ہے
کیا دل گداز اس کے تبسم کا درد ہے

(59)

ایسی بنائے ظلم ہے اس کے گلے کا تیر
جس سے نگاہِ غیر میں اسلام تھا حقیر
ہوتی ہی جاری تھیں غلط فہمیاں کثیر
روکی ہمارے اشکِ عزا نے یہ دار و گیر
ماتم نے راز فاش کیے اہلِ شام کے
ہم نے بتا دیا وہ مسلمان تھے نام کے

(60)

خمیے میں کیا عجب ہے جو مادر کو ہو نہ چین
عالم یہ تھا کہ جیسے فضا کر رہی ہو بین
میت تھی شیرِ خوار کی اور شاہِ مشرقین
اصغرؑ کو دفن کر کے زمیں سے اٹھے حسینؑ
اُٹھ کر عنانِ صبر بس اک بار کھینچ لی
کیا دل پہ گزری ہوگی جو تلوار کھینچ لی

(61)

ہمت فزا ہے آج بھی سبٹ نبی کی جنگ
ماحول درد و غم میں یہ تیغِ افگنی کے ڈھنگ
کٹ کٹ کے گر رہے تھے سر و نیزہ و خدنگ
بالکل بدل چلا تھا زمیں آسمان کا رنگ
کچھ خوش نہ تھا وہ موت کی اس ترک و تاز میں
رخ سوئے فوجِ دل تھا خیالِ نماز میں

(62)

آپہنچا وقتِ عصر جو کچھ اور دن ڈھلا
اُترا فرس کو روک کے سلطانِ کربلا
وہ پیاس کیا تھی اور وہ لشکر تھا کیا بلا
مارا گیا نماز میں زہراً کا لاڈلا
جرات تھی لازوال و نا بے مثال تھی
کرتا اُسے شہید یہ کس کی مجال تھی

(63)

وہ عصرِ تنگ اور وہ دھندکا سا شام کا
سورجِ غمِ حسین میں وہ ڈوبتا ہوا
وہ دل گدازِ عالمِ ارواحِ انبیاء
فرطِ الم سے لرزہ براندام کربلا
قدسی سرِ نیاز و ادب خم کیے ہوئے
آغوش میں نواسے کو نانا لیے ہوئے

(64)

اہل حرم کو پہلے ہی کچھ کم نہ تھے ملال
خیمے جلے تو اور ہوا سب کا غیر حال
سجاؤ فرشِ خاک پہ تھے جس جگہ نڈھال
زندہ نے یہ بھیجے سے آکر کیا سوال
جل جائیں پردہ دار کہ نکلیں خیام سے
پوچھا گیا یہ مسئلہ پہلا امام سے

(65)

باہر ہوئے جو خیموں سے ماتم زدہ حرم
آیا قلق سے گردن انسانیت میں خم
تھی لاڈلی بتوں کی تصویر درد و غم
تیق ہوئی زمیں تھی لرزتے ہوئے قدم
توفیق صبر و ضبط سے آنسو پیے ہوئے
تظہیر کا جلال تھا پردہ کیے ہوئے

(66)

خیمے تھے شعلہ بار تو میدانِ خون چکاں
سویا ہوا تھا رات کا بیدار کارواں
سب کے لبوں پہ موج تبسم تھی ضوِ فشاں
ہم ایسے منچلے ہیں یہ چہروں سے تھا عیاں
دنیا نشانِ حوصلہ مندی بھی دیکھ لے
سر برچھبوں پہ ہیں یہ بلندی بھی دیکھ لے

(67)

بے سر وہ جسم ذوق شہادت کی آبرو
بکھرے ہوئے تھے چاند ستارے سے چار سو
زینبؓ نے کی نہ بیٹوں کے لاشوں کی جستجو
مقتل کی سمت لے چلی بھائی کے خون کی بو
جس راہ کی تلاش تھی وہ راہ پاگئی
آواز جیسے حلق بُریدہ سے آگئی

(68)

پہنچی جو قتل گاہ میں دیکھا یہ ماجرا
بے سر بے فرش خاک پہ زہراً کا مہ لقا
خیبر کشا کی بیٹی کا اللہ رے حوصلا
لاشہ اٹھا کے ہاتھوں پہ زینبؓ نے کی دعا
قربانی حسین کا مقصد حصول ہو
یارب یہ نذر آل پیغمبر قبول ہو

(69)

اللہ یہ نبیؐ کے نواسے کی موت تھی
زینبؓ کا غم شریک ہو اتنا نہ تھا کوئی
برسا فلک سے خون زمیں تھر تھرا گئی
جو موج اٹھی فرات سے سر پیٹتی اٹھی
ماتم کا اہتمام کیا شش جہات نے
پُرسہ دیا امام کا کُل کائنات نے

(70)

کس درجہ دردناک تھا وہ وقت وہ مقام
خاموش فرطِ غم سے تھے اہل حرم تمام
غیرت سے بیکسوں کو نہ تھی طاقتِ کلام
بے رحم کر رہے تھے اسیری کا اہتمام
آواز تھی بلند سکینہ کے بین کی
مقتل میں ہو رہی تھی یہ مجلس حسین کی

(71)

ہر دور میں رہے گی مجالس کی زیب و زین
بدلے یہ کائنات دہیں گے نہ دل کے بین
ہوگا نئے اصول سے پھر ماتم حسین
سمجھیں گے اہل درد زیارت کو فرضِ عین
فرق آئے گا نہ ولولہ اشتیاق میں
لاکھ انقلاب آئیں مزاجِ عراق میں

(72)

اہل زمیں کی آج ستاروں پہ بے نظر
ممکن ہے کامیاب رہے چاند کا سفر
ہیں اپنی اپنی فکر میں ہر قوم کے بشر
مردانِ حق پرست کا جانا ہوا اگر
عباس نام و ر کا علم لے کے جائیں گے
ہم چاند میں حسین کا غم لے کے جائیں گے

(73)

رخصت طلب ہے جہم کی اب عارضی حیات
ستّر برس کی عمر میں کچھ کم نہیں یہ بات
پچپن برس کے ملکِ سخن پر تصرفات
تیری ثنا گری ہے مرے گھر کی کائنات
موٹا مرے سہیل کو بھی یہ مقام دے
دونوں کی خدمتوں کو حیاتِ دوام دے



مرثیہ

غیر مطبوعہ

ع: دنیا کی ہر روش کا ہے انجام انقلاب

(72) بند

علامہ کے غیر مطبوعہ مرثیہ کے چند بند (بخطِ حجمِ آندری)

مرثیہ غیر مطبوعہ

(1)

دنیا کی ہر روش کا ہے انجام انقلاب
اس کے تہیرات کا ہے نام انقلاب
ہے وقت کی زبان کا پیغام انقلاب
ہر صبح انقلاب ہے ہر شام انقلاب
اپنی حدوں پہ جب شب تاریک آگئی
منزل سحر کی اور بھی نزدیک آگئی

(2)

مرضی ہے کس کی معرکہ آرائے انقلاب
فطرت کے قلب میں ہے تمنائے انقلاب
کرتا ہے ذرہ ذرہ تقاضائے انقلاب
ہوتا ہے ہر قدم پہ تماشائے انقلاب
گردش زمیں میں ہے حرکت آسمان میں
جو آج ہے وہ کل نہ رہے گا جہان میں

(3)

تاریکی افق سے ابھرتے ہیں قافلے
راہوں کے پیچ و خم سے گزرتے ہیں قافلے
منزل کی آڑ لے کے ٹھہرتے ہیں قافلے
دم عزم و اعتماد کا بھرتے ہیں قافلے
یہ زندگی سفر کے سوا اور کچھ نہیں
موت ایک رہگدر کے سوا اور کچھ نہیں

(4)

تاریخ کہہ رہی ہے اک ایسے سفر کا حال
دنیاے اعتبار میں جس کی نہیں مثال
ہے جادۂ وفا پہ کچھ افراد خوش خصال
سالارِ قافلہ تھا علی ولی کا لال
نکلا تھا گھر کو چھوڑ کے دنیا کے جبر سے
رویا پٹ پٹ کے جو نانا کی قبر سے

(5)

اس حال میں حسین کو کیا یاد آگیا
عزم و ثبات شیرِ خدا یاد آگیا
بیٹے کو ماں کا طرزِ دعا یاد آگیا
وہ کمسنی کا عہدِ وفا یاد آگیا
نانا سے کر رہا تھا نواسا بیانِ دل
احساس کی زبان تھی اور داستانِ دل

(6)

کی عرض امرِ حق کی حفاظت ہمیں سے ہے
دنیا میں احترامِ شریعت ہمیں سے ہے
روشن چراغِ عہدِ رسالت ہمیں سے ہے
مسلمان سرخروئی ملت ہمیں سے ہے
دنیا کی زد سے دینِ خدا کو بچائیں گے
حق پر جو آہنی تو پٹ کر نہ آئیں گے

(7)

بات اتنی بڑھ گئی کہ وطن کی زمیں ہے ننگ
شاہی کے اشتیاق نے بدلا ہے دیں کا رنگ
ارباب زر کو پاس شریعت ہے وجہ ننگ
ہوتی ہے ایک فیصلہ کن خیر و شر کی جنگ
خواہش ہے وقت کی قدم آگے بڑھائیں ہم
توفیق ایزدی ہو تو کچھ کر دکھائیں ہم

(8)

مذہب کی زندگی کو ہے قوت کی جستجو
اعزاز کی وقار کی عظمت کی جستجو
حسن عمل کی شان شجاعت کی جستجو
ایمان کر رہا ہے شہادت کی جستجو
جلدی مہم یہ سر ہو دنا دیجیے ہمیں
منزل بلا رہی ہے رضا دیجیے ہمیں

(9)

کیا وقت تھا کہ جب کوئی غم تھا نہ خلفشار
کرتے تھے آپ دوش پہ اپنے ہمیں سوار
اب یہ گلا ہے اور ہے شمشیر آبدار
کانوں میں کونجتی ہے اک آواز بار بار
میدان کربلا نے پکارا ہے الوداع
نانا ہمیں قضا نے پکارا ہے الوداع

(10)

نانا سے اذن لے کے اٹھے کارواں بڑھا
بڑھتے ہی جس کے سلسلہ امتحاں بڑھا
سوڑ عیاں کے ساتھ ہی دردِ نہاں بڑھا
تیار ہو کے موت پہ ہر قدر داں بڑھا
مستقبلِ سفر نہ کسی کی نظر میں تھا
بارِ امید و بیم بھی زحمتِ سفر میں تھا

(11)

یثرب سے جب سواری سبٹ نہی چلی
رونق چلی بہار چلی زندگی چلی
حکمت چلی شعور چلا آگہی چلی
ہمراہ اہل بیت کے پاکیزگی چلی
جن کو خلوص تھا وہ فدا کار ساتھ تھے
قدرت نے جو پنے تھے وہ انصار ساتھ تھے

(12)

خود ذوق کربلا تھا نگہباں حسین کا
دشمن تھا گرچہ صاحبِ فرقاں حسین کا
یہ وہ احتیاط یہ عرفاں حسین کا
یہ حرمتِ حرم پہ ہے احساں حسین کا
کس کسُن سے مقامِ شہادت بتا گئے
کعبہ کے راستے سے سوئے کربلا گئے

(13)

پہنچے جو کربلا میں تو دنیا بدل گئی
توفیق دردِ زیست کا نقشا بدل گئی
فہیضِ قدم سے حالتِ صحرا بدل گئی
فکرِ ستم میں بیتِ اعدا بدل گئی
تھی فوجِ ظلم و جبر جو دشمنِ حیات کی
پیاسوں پہ بند ہو گئیں راہیں فرات کی

(14)

ناشور کی وہ رات وہ منزل کی ظلمتیں
ظلمت تھی مشکلوں کی تو مشکل کی ظلمتیں
سوڑ جگر تھیں پیاسوں کا ساحل کی ظلمتیں
وہ نورِ حق کے سامنے باطل کی ظلمتیں
تاریکیوں کے سائے میں سارا جہان تھا
پیری تھی روشنی کی اندھیرا جوان تھا

(15)

شدت کی پیاس میں شبِ ناشور کٹ گئی
تاریخِ غم کا ایک ورق اور الٹ گئی
ظلمت کی فوجِ صبح کے رستہ سے ہٹ گئی
دم بھر میں کائنات کی قسمت پلٹ گئی
بیت سے ایک لشکرِ شبِ زندہ دار کی
تاریکیوں نے راہِ فرار اختیار کی

(16)

اُبھرا افق سے تیر تابان کربلا
روشن ہوئی جمین بیابان کربلا
خیمہ سے باہر آگیا سلطان کربلا
وہ شاہ بے دیار وہ مہمان کربلا
عہدِ ازل کا بارِ امانت لیے ہوئے
درماں و درد دونوں کو یکجا کیے ہوئے

(17)

دنیا کے بحر و بر میں تلاطم تھا رونما
جیسے کہ ختم ہونے کو بے عمر ماسوا
ہر سمت کائنات کے خالق سے تھی دعا
موجوں کی عرض داشت تھی ذڑوں کی التجا
رہ جائے بات اس شہِ بوتراب کی
ضد سے مچل رہی تھی کرنِ آفتاب کی

(18)

وہ صبح کا سماں وہ جلالتِ حسین کی
کتنے دلوں پہ نقش ہے صورتِ حسین کی
ہو جیسے زندگی کو ضرورتِ حسین کی
تھی بحر و بر کے قلب میں ہیبتِ حسین کی
صحرا پکارتا تھا کہ میں بے قصور ہوں
دریا کو تھی یہ شرم کہ پیاسوں سے دور ہوں

(19)

اس قافلے میں تھیں وہ خواتین ذی وقار
تظہیر کا جلال تھا خود جن کا پردہ دار
پہلے کبھی ہوئی تھیں نہ اس طرح بے دیار
محسوس ہو گیا تھا کہ ہے وقت کار زار
سب منزل وفا کی طرف رہ نورد تھیں
اس گھر کی عورتیں بھی شجاعت میں مرد تھیں

(20)

زیبت نے راہ صبر کو آسان کر دیا
ایثار کے کمال کو ایمان کر دیا
قائم جہاد زیبت کا عنوان کر دیا
اولاد کو اصول پہ قربان کر دیا
نذر وفا امام وفا نے قبول کی
لٹ کر بھی مطمئن تھی نواسی رسول کی

(21)

مارے گئے جو عوں و محمد سے دوپہر
زیبت نے یوں اٹھائی سوئے آسمان نظر
اک ہاتھ اس کی لاش پہ اک اس کی لاش پر
چپ رہ گئی یہ کہہ کے وہ خاتون خوش سیر
قسمت کی تیرگی نے یہ دین بھی دکھادیے
اس گھر کے دو چراغ تھے وہ بھی بجھا دیے

(22)

جن کو بڑی امیدوں سے پالا بڑا کیا
ان کو نثارِ حوصلہ کربلا کیا
یوں مامتا نے حقِ امانت ادا کیا
کلڑوں کو دل کے قرض سمجھ کر جدا کیا
بہتِ علی کے پیشِ نظر ہر مقام تھا
بیٹے خدا کی دین تھے بھائی امام تھا

(23)

عبائے ہو گئے جو اجازت سے سرفراز
نکلے تلاشِ آب میں پیاسوں کے چارہ ساز
ساحل کو تھا عروجِ مقدر پہ فخر و ناز
کچھ اور بڑھ گیا حق و باطل کا امتیاز
تھی دشمنوں کو ضد کہ نہ اس سمت آئے
دریا پکارتا تھا کہ تشریف لائے

(24)

کرتے ہوئے ہجوم کو دشمن کے منتشر
ساحل کی حد پہ تھم گئے عبائے نامور
تشنہ لبوں کی طرح نہ پانی پہ کی نظر
چلو میں لے کے پھینک دیا سطحِ آب پر
عبائے سے وہ درس ملا ہے فرات کو
کوتاہ دامن کا گلا ہے فرات کو

(25)

تعلیم صبر و شکر ملی تھی امام سے
نسبت تھی تشنگی کو شہادت کے جام سے
واقف تھے خوب ایسی ونا کے مقام سے
اذن جہاد پایا تھا بچوں کے نام سے
پانی سے منگ بھرتے ہی دریا سے ہٹ گئے
سیدھے ہوئے علم کو سنبھالا پٹ گئے

(26)

کاندھے پہ وہ علم تھا جو اب تک بے یادگار
عزم و عمل کا جاہ و جلالت کا شاہکار
جنش پہ جس کی عظمت قومی کا انحصار
سایہ میں جس کے ہوگا دو عالم پہ اقتدار
وابستہ جس سے حمزہ و جعفر کی یاد تھی
خود جس کے دل میں فاتح خیبر کی یاد تھی

(27)

دیتا اگر علم کو زباں رپ دو جہاں
ہوتے ہزار نکتہ فتح و ظفر عیاں
کہتا یہ سب سے معرکہ حق کی داستاں
رکھا ہے احتیاط مشیت نے بے زباں
پہاں حقیقتوں کی گرہ کھولتا نہیں
بات آپڑی ہے یہ کہ علم بولتا نہیں

(28)

زلف کیے ہوئے جو سپاہ یزید تھی
زخمی تھا سارا جسم نفاہت شدید تھی
دل تھا قوی کہ دل میں ابھی اک امید تھی
اور یہ امید باب ظفر کی کلید تھی
ہمت پہ منک منک میں پانی کواہ تھا
ہاتھ اس کے کٹ چکے تھے مگر روبراہ تھا

(29)

عباس کو تھا نام بھی بیعت کا ناکوار
ذکرِ اماں سے تھا دل درد آشنا کو عار
نازاں تھا اپنی وضعِ وفا پر وفا شعار
سمجھا دیا یہ دل کو تو آیا کہیں قرار
جز فکرِ منک اب کوئی غم ساتھ ہی نہیں
بیعت کا کیا سوال ہے جب ہاتھ ہی نہیں

(30)

ٹوٹی یہ آس تیر جب آیا ہے منک پر
گھوڑے سے جب گرے ہیں علمدارِ نامور
آنکھوں میں دم حسین کے خیمہ پہ تھی نظر
آخر اسی جگہ سے کیا آخری سفر
عباس کس مقامِ تمنا پہ رہ گئے
پیاسوں کے غم میں ساحلِ دریا پہ رہ گئے

(31)

تاعصر حق کی راہ دکھاتے رہے حسین
فرمان کردگار سناتے رہے حسین
حکم رسولؐ یاد دلاتے رہے حسین
لاشے مجاہدوں کے اٹھاتے رہے حسین
اب کون ایسی صبر کی قوت دکھائے گا
کوئی امامِ وقت نہ لاشے اٹھائے گا

(32)

اک لاش یادگار برادر کی لاش تھی
پیش نظر شبیہ پیبرؐ کی لاش تھی
ساحل پہ ۶۰ فلاحِ خیبر کی لاش تھی
ہاتھوں پہ بے زباں علیٰ اصغر کی لاش تھی
یہ شان منفرد ہے شہدۂ تشنہ کام کی
مقتل میں دیدنی تھی شجاعتِ امام کی

(33)

بعد ونا بڑھا جو شہیدوں کا سوگوار
آنکھوں میں اک جلال تھا چہرے پہ اک وقار
روشن جمیں سے شوقِ شہادت تھا آشکار
باہر ہوئی قیام کے پردے سے ذوالفقار
بیت وہ تھی کہ قلبِ جہاں سرد ہو گیا
مغرب میں آفتاب کا منہ زرد ہو گیا

(34)

غربت میں نیکی میں سہارا کوئی نہ تھا
کرتا جو اپنی موت کوارا کوئی نہ تھا
ہوتا جو بڑھ کے معرکہ آرا کوئی نہ تھا
تہا مہ میں تھا ستارا کوئی نہ تھا
بے اختیار حق کے ولی یاد آگئے
تلوار کھینچتے ہی غلٹی یاد آگئے

(35)

سب ختم ہو چکی تھی بضاعت حسین کی
جو کر رہے تھے صبح سے خدمت حسین کی
کام آپکے تھے لے کے اجازت حسین کی
لشکر تھا اب کوئی نہ قیادت حسین کی
اک خالق سرور و غم روزگار تھا
اک جبر و اختیار کا پروردگار تھا

(36)

پائی جو غور و فکر کی فرصت حسین نے
محسوس کی صدائے مشیت حسین نے
دیکھی قضائے مرضی قدرت حسین نے
ظاہر کیا کمال شجاعت حسین نے
مانوس تھے جو حق کے پیام و سلام سے
آگے بڑھے اجازتِ ربِ انام سے

(37)

اس سمت بے شمار ضلالت کے تھے ہدف
تہا ادھر امامِ دو عالم تھے سر بکف
ترتیبِ ادھر تھی ظلمِ مکمل کی صف بہ صف
کیجا تھی پوری قوتِ اسلام اس طرف
دیکھا جو محوِ جنگِ شہِ دیں پناہ کو
خیبر کی یاد آگئی اہلِ نگاہ کو

(38)

اب خیر و شر کا معرکہ آیا شباب پر
حملہ تھا جانشینِ رسالتِ مآب پر
ذرات کی ہو جیسے یورشِ آفتاب پر
حیرت تھی کائنات کو اس انقلاب پر
رخِ زندگی کا راہِ ترقی سے پھر گیا
ایمان کا چاند کفر کی بدلی میں گھر گیا

(39)

کہتے ہیں سب حیات ہے ممنون ارتقا
جلوے ہیں شش جہات کے مرہون ارتقا
فطرت کا دل ازل سے ہے مفتون ارتقا
اس پر بھی کربلا میں ہوا خون ارتقا
حالت یہ دیکھ کر شہِ والا صفات کی
میدان میں سانس رکنے لگی کائنات کی

(40)

سب لٹ چکا تھا دشت میں سامانِ زندگی
زخم میں تھا خزاں کے گلستانِ زندگی
بے رونقی تھی رونقِ ایوانِ زندگی
خود زندگی مٹانے لگی شانِ زندگی
حملے امام پر تھے اثرِ شش جہات پر
زروری تھی موت کی سی رُخِ کائنات پر

(41)

وہ زخم بے حساب وہ تشنہ لبی کا زور
وہ ضعف کا شباب وہ ناطقتی کا زور
وہ نیکی کا زور وہ بیچارگی کا زور
وہ بازوئے امام میں بینگیری کا زور
فوجِ عدو کے قلب میں دہشت فنا کی تھی
تلوار تھی حسین کی قوتِ خدا کی تھی

(42)

وہ دستِ حق پرست وہ شمشیرِ جاں ستاں
اشرار کی صفوں میں قیامت کا تھا سماں
جو زد سے بچ گئے تھے وہ بزدل تھے نیم جاں
ہر سمت سے بلند تھی آوازِ الاماں
معراجِ سرفروشی و ایثار بن گیا
یہ معرکہ جہاد کا معیار بن گیا

(43)

حیرت اثر وہ طرزِ ونا تشنہ کام کی
دل میں کہیں خلش بھی نہ تھی انتقام کی
کس منہ سے ہو ثنا شہِ گردوں مقام کی
ہمت تھی یہ حسین علیہ السلام کی
کانٹوں کو پھول بن کے مہکنا سکھا دیا
صحرا کو خون دے کے گلستاں بنا دیا

(44)

اسلام کے اصول سے تھی سرکشی کی جنگ
ایمان کے وقار سے تھی گری کی جنگ
انصاف کے شعار سے تھی رہزنی کی جنگ
برپا تھی کربلا میں خدا سے خودی کی جنگ
آخر میں جس کا ایک سپاہی حسین تھا
یہ کوئی نام جنگ نہ تھی فرض عین تھا

(45)

وہ جنگ تھی کہ دورِ فلک بدحواس تھا
قلبِ عدو میں خون کے بدلے ہراس تھا
اور اس طرف زبان پہ شکر و سپاس تھا
پھر بھی امامِ وقت کو اُمت کا پاس تھا
گرتی ہوئی وہ برقِ شرر بار روک لی
کچھ سوچ کر حسین نے تلوار روک لی

(46)

سمجھا یہ ظالموں نے اب وقت آگیا
پائے ثبات عزم و عمل لڑ کھڑا گیا
بندہ ادھر اشارۂ معبود پا گیا
دم بھر کو حرب و ضرب کی قوت دکھا گیا
نکلا نہ تھا وہ گھر سے لڑائی کے واسطے
کوشش تھی ایک راہنمائی کے واسطے

(47)

بھٹکا ہوا جہاں کو جو پایا حسین نے
سب کچھ لٹا کے حق کو بجایا حسین نے
جادہ نئی روش کا دکھایا حسین نے
سجدہ میں رکھ کے سر نہ اٹھایا حسین نے
اہل نظر کا حوصلہ دل بڑھا دیا
اس آخری نماز کو منزل بنا دیا

(48)

تسکین کی تلاش میں زہرا سے جا ملا
دنیا کا رنگ دیکھ کے بابا سے جا ملا
بچپن کی یاد آئی تو نانا سے جا ملا
سر کو جھکا کے مرکبِ اعلیٰ سے جا ملا
یہ درس دے گیا وہ شہادت کی راہ میں
سجدہ بھی اک قدم ہے محبت کی راہ میں

(49)

ہے اس علنی کا لال یہ شاہِ فلک سرِ
جس کے سکونِ قلب کی ملتی نہیں نظیر
خیبر شکن محافظِ اسلام قلعہ گیر
سجدہ میں جس کے پاؤں سے کھینچا گیا ہے تیر
اندازِ بندگی کو نئی آن بان دی
آیا وہی مقام تو بیٹے نے جان دی

(50)

طوفانِ صبر و جوشِ حمیت عجیب ہے
مقتل میں پاسِ وضعِ محبت عجیب ہے
ذوقِ وصال و شوقِ شہادت عجیب ہے
سر جائے یا رہے یہ عبادتِ عجیب ہے
ملتِ نثارِ حُسنِ عمل کے یقین پر
ایسی نماز پھر نہ ہوئی اس زمین پر

(51)

جو زینتِ متاعِ رسالت ہے وہ نماز
آئینہٴ قیامِ قیامت ہے وہ نماز
جو حُسنِ صبر و نازشِ ملت ہے وہ نماز
قربان جس پہ روحِ عبادت ہے وہ نماز
کچھ اس طرح حسین نے درسِ وفا دیا
دنیا کو بارگاہِ خدا میں جھکا دیا

(52)

جو دین پر حسین کا احساں ہے وہ نماز
جو شانِ عبدیت کی نگہاں ہے وہ نماز
جس کے جلو میں رحمتِ یزداں ہے وہ نماز
جو مستقل نمونہ ایماں ہے وہ نماز
سریوں رہ خدا میں جھکا کر گئے حسین
ذروں کو سجدہ گاہ بنا کر گئے حسین

(53)

کس شان سے شہید ہوا جانِ مرتضیٰ
وہ فاطمہ کا لال وہ محبوبِ مصطفیٰ
دل میں نہ کوئی غم نہ زباں پہ کوئی گلا
سرکٹ رہا تھا اور لبوں پر تھی یہ صدا
قربِ خدائے درد کی لذت نصیب ہو
اے نفسِ مطمئن تجھے راحت نصیب ہو

(54)

دنیا کو کربلا سے نیا راستہ ملا
منزلِ ملی مقامِ ملا مدنا ملا
اس در کی جستجو میں درِ مصطفیٰ ملا
نورِ خدا کی راہبری سے خدا ملا
اس شامِ غم کا ذکر سبیلِ نجات ہے
خونِ حسینِ سرخی صبحِ حیات ہے

(55)

دل کو غمِ حسین ملا زندگی ملی
صدقے ہو جس پہ ہوش بھی وہ بیخودی ملی
ایمان کو وقار ملا پختگی ملی
انسانیت کو ایک نئی روشنی ملی
یوں شانِ صبر و شکر دکھاتا چلا گیا
شمعیں سی ہر قدم پہ جلاتا چلا گیا

(56)

تلوار کی برش سے نہ کم تھی حرم کی راہ
کونے کو قید ہو کے چلے حریت پناہ
عزم و ثبات و صبرِ جلال کے تھے گواہ
تھرا کے گر پڑی اگر اٹھی کوئی نگاہ
پیشِ خدا گیا وہ شہادت کی شان سے
گزرے یہ سوکوار نئے امتحان سے

(57)

میدان میں شہیدوں کے لاشوں کو چھوڑ کے
فرشِ زمیں پہ عرشِ نشینوں کو چھوڑ کے
شعلوں کے مد و جزر میں نیموں کو چھوڑ کے
مقتل میں بد دعا کے ارادوں کو چھوڑ کے
ایثار کا وہ رخ وہ روش اختیار کی
قدموں نے بڑھ کے راہِ عمل استوار کی

(58)

وہ سخت امتحاں کہ ہزار امتحاں نثار
اس خامشی پہ محشر آہ و نغاں نثار
تسبیح شکر وہ کہ صلوة و اذان نثار
حمکین قید و بند پہ آزادیاں نثار
غرق عرق تھے شرم سے قیدی جدھر گئے
پر مقصدِ حسین کی تکمیل کر گئے

(59)

تکمیل کی یہ شان تھی تکمیلِ دینِ حق
اہلِ زباں نے چھوڑ دیا ذکرِ ما سبق
تاریخِ انقلاب نے الٹا نیا ورق
ہے کون ان سے بڑھ کے حکومت کا مستحق
حق کے تصرفات پہ قبضہ انھیں کا ہے
تا حشر جو چلے گا وہ سہ انھیں کا ہے

(60)

گزرے جدھر سے وقت کا نقشہ بدل دیا
کیا صبر تھا کہ ظلم کا چہرہ بدل دیا
ہنسنے کا اشک و غم نے ارادہ بدل دیا
طرزِ نگاہ اہلِ تماشہ بدل دیا
تیر خدا کو تیغ بکف دیکھنے لگے
گھبرا کے آپ اپنی طرف دیکھنے لگے

(61)

حقانیت کی شان دکھاتے ہوئے چلے
قیدی خدا کی راہ بتاتے ہوئے چلے
خونِ جگر سے رنگ جماتے ہوئے چلے
خاموش رہ کے درد سناتے ہوئے چلے

اس ضبط و غم کی مرثیہ خوانی ہے آج تک
روکے تھے اشک یوں کہ روانی ہے آج تک

(62)

زادِ سفر کے واسطے اللہ رے اہتمام
رشتی میں گردنیں تھیں تو لب پر خدا کا نام
حیرت سے دیکھتے تھے اسیروں کو خاص و عام
کنتوں کے دل بدل دئے کوفہ سے تا پہ شام
غفلت زدوں کو نیند سے آخر جگا گئیں
قربانیاں کمال کے نقطے پہ آگئیں

(63)

ڈوبے ہوئے تھے مرضی پروردگار میں
ایسا دلوں پہ جبر کیا اختیار میں
ہے آج تک جگہ نگہ اعتبار میں
چھوڑے ہیں ایسے نقشِ قدم رہگذار میں
گھر کر ہجومِ غم میں سنبھلنا سکھا دیا
قوت کو صبر و ضبط میں ڈھلنا سکھا دیا

(64)

بچے جو شام میں یہ گرفتار کر بلا
لائے تھے اپنے ساتھ سب آثار کر بلا
ناواقفوں پہ کھل گئے اُسرار کر بلا
کیا پُر اثر تھا خطبہٴ پیار کر بلا
اٹھی ہر اک طرف سے صدا شور شین کی
دربار تھا یزید کا مجلس حسین کی

(65)

ان کے تصرفات سے ملت کی شان ہے
اسلام کی نمود شریعت کی شان ہے
باطل ہے دم بخود وہ حقیقت کی شان ہے
دنیا میں ان کے دم سے شرافت کی شان ہے
ہر بار غم اٹھالیا ہر ظلم سہ گئی
انسانیت اسی کے سہارے سے رہ گئی

(66)

ہمت ہے استوار مصیبت کے ذکر سے
آ ہے صبر عالمِ غربت کے ذکر سے
ہوتا ہے سر بلند شجاعت کے ذکر سے
بڑھتا ہے خوں رکوں میں شہادت کے ذکر سے
مابوسیوں میں فتح کا امکان ہے آج بھی
عزمِ حسینِ عظمتِ انساں ہے آج بھی

(67)

قائم جہاں میں سلسلہ صبح و شام ہے
اس سلسلے کی حد پہ نیا اہتمام ہے
ہوگا سفر شروع ابھی تو قیام ہے
دنیا کو انتظار ظہورِ امام ہے
جب دستِ غیبِ پردہ غیبت اٹھائے گا
خونِ حسینِ ایک نیا رنگ لائے گا

(68)

اے بانیاں بزمِ عزا یہ نہ بھولے
اے ساکنانِ شہرِ وفا یہ نہ بھولے
دلدادگانِ کرب و بلا یہ نہ بھولے
بہرِ رسولِ بہرِ خدا یہ نہ بھولے
غم ہے تو غم میں شوکت و عظمت بھی چاہیے
مومن کے آنسوؤں میں حرارت بھی چاہیے

(69)

سرمایہٴ نجات ہے جوشِ ولا مجھے
تقدیر سے رہا نہ کوئی اب گلا مجھے
ہے حُبِ اہل بیت ہی کو یا صلا مجھے
یہ ہے صلا تو سب کچھ ملا مجھے
اب صرف یہ نوازشِ تقدیر چاہیے
مدح و ثنا میں قوتِ تاثیر چاہیے

(70)

آقا کے درپہ مجھ سجود وفا ہوں میں
گہرائیوں سے دل کی شریکِ عزا ہوں میں
حکمِ خدائے پاک سے وقفِ ثنا ہوں میں
قرآن میں جو لکھا ہے وہی کہہ رہا ہوں میں

اندازِ مدح اور ہیں ممدوح ایک ہے
قالبِ جدا جدا ہیں مگر روح ایک ہے

(71)

اے کار سازِ خالقِ کُل مقصدِ حیات
اے بے نیازِ عالمِ مطلوبِ کائنات
گنجینہٴ محاسن و مجموعہٴ صفات
اے وہ کہ حدِ فکر سے آگے ہے تیری ذات

میرے قلم میں میری زباں میں اثر رہے
مجھ پر شہیدِ کرب و بلا کی نظر رہے

(72)

مدت کے بعد وقت کا جب مقتضا ہوا
اک آفتابِ لطف و کرم رونما ہوا
دل کا قرارِ دل کا سہارا عطا ہوا
نورِ نظر سے نورِ نظر کا سوا ہوا

خوش بخت و شاد کام ہمیشہ جہاں میں رکھ
صدقہٴ حسین کا اسے اپنی اماں میں رکھ

